

قرآن اور ہدایت

آیت اللہ محمد امجد علی



بِسْمِ اللّٰهِ الرَّحْمٰنِ الرَّحِیْمِ

قرآن اور ہدایت

450 No. Date

Section

P.D. Class

HAFIZI BOOK LIBRARY


تالیف

آیت اللہ جوادی آملی



دانش گاہ علوم اسلامی

جی پی او بکس 10 چکوال



اے میرے بیٹے!

معرفت کی اس عظیم کتاب "قرآن" سے انس پیدا کر دو خواہ اس کی تلاوت ہی کے ذریعے سے اور یوں "محبوب" کی جانب راستہ کھولو۔ یہ تصور نہ کرو کہ معرفت کے بغیر تلاوت کا کوئی فائدہ نہیں 'یہ شیطانی دوسرہ ہے۔ یہ کتاب محبوب کی طرف سے تمہارے اور دیگر تمام افراد کے لیے تحفہ اور نامہ محبوب ہے اور محبوب کے خطا کو ہر حالت میں پسند کیا جاتا ہے اگرچہ عاشق اور محبت کرنے والا اس کی باتوں کو نہ بھی جانتا ہو۔ شاید اس طرح محبوب کی محبت جو کمال مطلوب ہے تمہارے دل میں پیدا ہو جائے اور وہ تمہارے ہاتھوں کو تمام لے۔ (امام خمینی)

جملہ حقوق بحق ناشر محفوظ ہیں

قرآن اور ہدایت	: نام کتاب
آیت اللہ جوادی آملی	: صاحب اثر
اسد بخاری	: ترتیب و تصحیح
16 فروری 2009ء یوم شہادت شہید عباس موسوی	: اشاعت
1000	: تعداد
پیام نور پبلیکیشنز	: ناشر
60 روپے	: قیمت
0332-3329235	: فون

ہماری جدوجہد کا مقصد

امام حسینؑ نے فرمایا:

بارالہا! تو جانتا ہے کہ ہماری جدوجہد کا مقصد نہ تو حصول اقتدار کے سلسلے میں رسہ کشی ہے اور نہ ہی یہ مال دنیا میں اضافے کی خواہش کیلئے ہے بلکہ صرف اس لئے ہے کہ ہم چاہتے ہیں کہ:

- ☆ تیرے دین کی نشانیوں کو آشکار کر دیں۔
- ☆ تیرے شہروں میں اصلاح کریں۔
- ☆ تیرے مظلوم بندوں کو امان میسر ہو۔
- ☆ اور جو فرائض، قوانین اور احکام تو نے معین کئے ہیں ان پر عمل ہو۔

محمد و آل محمدؑ کی الہی و سیاسی تعلیمات کے فروغ و احیاء کیلئے سرگرم عمل۔
اتحاد بین المسلمین و استحکام وطن کے لئے مصروف عمل

منتظرین امام زمانؑ

دانش گاہ علوم اسلامی

آپ اس کاروان میں شامل ہو سکتے ہیں، اپنی مفید آراء کے ذریعے سے آپ قارئین کے آراء و نظریات ہمارے لیے مشعل راہ ہیں۔

0332-3329235

بہر حال اللہ انسانوں کو پاکیزہ اور صالح دیکھنا چاہتا ہے یہی وجہ ہے کہ اس نے بندوں پر قرآن نازل فرمایا ہے اور اسے آسان بنا دیا ہے چنانچہ ارشاد ہے ”ہم نے قرآن کو پسند و نصیحت حاصل کرنے کے لئے آسان بنا دیا ہے کیا کوئی نصیحت قبول کرنے والا ہے؟ ہاں صاف دل اور پاکیزہ انسانوں کے لئے قرآن آسان ہے لیکن اپنے مفاہیم و مطالب کے اعتبار سے سنگین اور گراں قدر ہے۔ امید ہے کہ مسلمان اور تمام انسان قرآن کریم سے استفادہ کرتے ہوئے اپنے لئے بہترین دنیا اور بہترین آخرت فراہم کریں۔

عصر حاضر میں حوزہ علیہ قم کی بنیادی علمی شخصیتوں میں حضرت آیت اللہ عبد اللہ جوادی آملی کی ذات بڑی نمایاں حیثیت کی حامل ہے آپ اس عہد کے بے مثل حکیم و فلسفی، باکمال متکلم، بے بدیل عارف، عظیم مفسر و استاد قرآن اور مختلف حوزوی علوم میں ماہر ہونے کے ساتھ ساتھ علی الاطلاق مجتہد بھی ہیں۔ اس وقت نہ صرف حوزہ علیہ قم کے تشنگان علم کی کثیر تعداد آپ کے صہبائے فیض و معرفت سے سیراب ہوتی ہے بلکہ اسلامی جمہوریہ ایران کے ریڈیو اور ٹیلی ویژن پر آپ کے ہفتہ وار دروس ایران اور ایران سے باہر کے بہت سے جایائے علم و عرفان کو فیضیاب کر رہے ہیں۔ موجودہ کتاب عرصہ سے جاری آپ کے درس قرآن کے ایک طویل سلسلے کے کچھ دروس ہیں۔ قرآن کی تلاوت و آداب کے موضوع پر دیئے گئے یہ چند دروس افادیت کے پیش نظر مفید عام ہیں۔ امید ہے ناظرین اس سے بھرپور فائدہ اٹھائیں گے۔

خداوند عالم سے دعا ہے کہ وہ ہمیں قرآن سے تمسک کرنے سے پڑھنے اور اس پر عمل کرنے کی توفیق عطا فرمائے۔ آمین!

دانش گاہ علوم اسلامی (چکوال)

تلاوت کی کیفیت

اور

اس کی ذمہ داریاں

تلاوت قرآن کے شرائط

قرآن کریم نے پیغمبر اکرمؐ کا تعارف یوں کرایا ہے:-

”یتلوا علیہم آیاتہ ویزکیہم و یعلمہم الکتاب والحکمۃ“ (جمعہ ۲/)

”وہ ان لوگوں پر قرآنی آیتوں کی تلاوت فرماتے ہیں، ان کے نفسوں کو پاکیزہ بناتے ہیں اور انھیں کتاب و حکمت کی تعلیم دیتے ہیں۔“

یہ تین مرحلے (تلاوت، تزکیہ اور تعلیم) شان رسالت کا جزو ہیں اور فریضہ رسالت کی ادائیگی کے حکم سے پہلے یہ تینوں امور خود حضرتؐ کے سلسلہ میں بروئے عمل لائے گئے۔ ان پر قرآنی آیات کی تلاوت کی گئی۔ خداوند عالم نے آپؐ کو کتاب و حکمت کا عالم بنایا اور آپؐ کو مطہر و تزکیہ شدہ قرار دیا۔ اس کے بعد قرآن نے فرمایا، یہی امور جو خداوند عالم نے آپؐ پر جاری فرمائے ہیں، اب آپؐ لوگوں سے متعلق عمل میں لائیں۔ فرق یہ ہے کہ عوام نہ آپؐ کی مانند فیضیابی کی قدرت و طاقت رکھتے ہیں اور نہ براہ راست فرشتوں یا ان سے بالاتر سے رابطہ پیدا کر سکتے ہیں۔

بنابراین خداوند عالم نے پیغمبر اکرمؐ سے متعلق تلاوت قرآن، تزکیہ اور تعلیم کو اپنے ذمہ لیا اس کے بعد ان کے ساتھ ایک تعارف کرایا اور انھیں حکم دیا گیا کہ لوگوں کے لئے آیات الہی

تلاوت کرو جیسے میں نے تم پر آیات کی تلاوت کی ہے۔ لوگوں کو یوں ہی علم و حکمت کی تعلیم دو، جیسے میں نے تم کو تعلیم دی ہے۔ لوگوں کو اسی طرح پاکیزہ بناؤ اور انکے نفوس کو پاک کرو جیسے میں نے تمہیں مطہر اور تزکیہ شدہ بنایا ہے۔ البتہ فرق یہ ہے کہ رسول خدا ان تینوں امور و مراحل میں ان مقامات پر فائز تھے جو صرف آنحضرتؐ سے مخصوص تھے اور دوسرے نہ ان درجات تک پہنچے ہیں نہ پہنچیں گے۔

تلاوتِ قرآن

تلاوت کے سلسلہ میں قرآن نے انسانوں کو حکم دیا کہ جہاں تک تم سے ممکن اور تمہیں میسر ہو قرآن کی تلاوت کرو۔

فاقر و اماتیسر من القرآن (مزمّل/۲۰)

قرآن میں ارشاد ہوتا ہے: ہم نے برحق تم پر قرآن کی تلاوت کی: "تسک آیات اللہ نتلوها علیک بالحق" (آل عمران/آیت ۱۰۸) کہ یہاں تلاوت حق کے ہمراہ ہے یعنی صرف حق و حقیقت ہی ہے اور کوئی باطل اس کے حریم میں راہ نہیں پاسکتا۔

تلاوت کس طرح حق ہوتی ہے؟

تلاوت اس صورت میں حق ہے:-

۱- تلاوت شدہ امر حق ہو۔

۲- تلاوت کرنے والا صحیح تلاوت کرے۔

۳- تلاوت سننے والا درست سمجھے اور درست قرار دے۔

اگر ان تینوں ارکان میں سے کوئی ایک برحق نہ ہو تو یہ تلاوت حق نہیں ہے۔ یعنی اگر مطلب حق نہ ہو یا کہنے والا پڑھنے والا حق نہ کہے یا سننے والا اس حق کے سننے میں غلطی کرے تو تلاوت حق نہ ہوگی۔

خداوند عالم کی تلاوت کے سلسلہ میں تو ظاہر ہے کہ حق کے سوا کسی اور شے کا وجود ہی نہیں ہے:

واللہ يقول الحق و هو يهدى السبيل (احزاب/۳)

(اللہ حق کہتا ہے اور وہی ہے جو راہ کی ہدایت و راہنمائی کرتا ہے)

اس کا دوسرا رکن بھی حق ہے کیونکہ جو اسے لے کر آتا ہے، امین ہے اور اس کی امانت میں کبھی خیانت کی رسائی نہیں ہو سکتی: ”مطالع ثم امین“ (مکملہ ۲۱) ملائکہ کا سردار اور فرمانروا (جبرئیل) امین وحی ہے۔ اور بارگاہ خداوندی کے تمام مقرب فرشتے بہترین اور با عظمت سفیر ہیں۔۔۔۔۔ سفرۃ کرام بربورہ“ (عبس ۱۵۱) یہ سفر اور آیات کے پہنچانے والے امین اور صالح و نیکو کار ہیں۔ حق سنتے ہیں اور حق لے کر آتے ہیں۔

تیسرا رکن بھی یہ ہے کہ پیغمبر اکرم معصوم اور مطہر ہیں کہ حق کے سوا اور کچھ نہیں سنتے اور یہ عظیم پیغمبر تم لوگوں پر ایسی کتاب کی تلاوت کرتا ہے کہ جس میں کبھی کسی غلطی، اشتباہ یا تاقض اور ٹکراؤ کی گنجائش نہیں ہے بلکہ یہ کتاب مطہر ہے۔ سورہ مبارکہ میں ارشاد ہوا ہے: لم یکن الذین کفرو امن اهل لکتاب و المشرکین منفکین حتی تاتیہم البینۃ (بینہ ۱) کافرین اہل کتاب اور مشرکین دست بردار نہیں تھے یہاں تک کہ انکی طرف بینہ اور روشن دلیل آئی۔

بینہ کون ہے؟

بینہ وہی پیغمبر ہے جو خداوند عالم کی جانب سے معبوث ہوا ہے کہ لوگوں پر پاک اور مطہر آیات کی تلاوت کرے۔ سورہ بینہ کی دوسری آیت میں ارشاد ہے: ”رسول من اللہ یتلو اصحفاً مطہرۃ“ (بینہ ۲۱) خدا کی جانب سے ایک پیغمبر ہے جو لوگوں پر آسمانی کتاب (قرآن) سے مطہر و پاکیزہ صحیفوں کی تلاوت کرتا ہے۔ یہ مطہر و پاکیزہ کتاب ہے، کیونکہ اس میں جھوٹ، تضاد، بے دلیل اور بیہودہ باتیں نہیں پائی جاتیں۔ یہ ساری باتیں رجس و کثافت اور شرک و دوسواں ہے

جو قریم قرآن سے دور ہیں۔

لہذا قرآن مطہر و پاکیزہ ہے۔ اور ان پاکیزہ صحیفوں میں مطالب و احکام بیان کئے گئے ہیں۔ جو لوگوں کے لئے ”قیم“ اور ان پر حاکم ہیں: فیہا کتب قیمۃ (بینہ ۲۱) (اس میں سیدھی راہ کی ہدایت کرنے والی بالادست کتابیں ہیں)

لوگوں کو حکم الہی کی سرپرستی میں رہنا چاہیے۔ پس یہ صحیفے، سورے اور آیتیں لوگوں کی قیم و سرپرست ہیں اور رسول خداؐ لوگوں کو ان تک پہنچا رہے ہیں۔ یہ کتب قیمہ نہ صرف پیغمبر اکرامؐ کی مطہر و پاکیزہ زبان سے لوگوں کے کانوں میں پہنچنے تک مطہر ہیں بلکہ غیب سے پیغمبر اکرامؐ کے گوش گزار ہوئیگی منزل میں بھی مطہر و مکرم ہیں سورہ ”عص“ میں ارشاد ہوتا ہے: فی صحف مکرمة مرفوعة مطهرة (عبس ۱۳۱) یہ آیتیں اس قدر بلند ہیں کہ کسی کے ہاتھ ان تک نہیں پہنچتے نہ انہیں کا حق سمجھا جاسکتا ہے اور نہ ان کے جیسی آیتیں بنانا ممکن ہے۔ یہ کتاب مرفوع ہے یعنی بلند ہے اور کسی دسترس میں نہیں ہے کہ انسان اس کا مثل و مانند لاسکے اور اس میں تحریف کرے، ساتھ ہی یہ تمام آلودگیوں سے بھی پاک و منزہ اور مطہر ہے نیز اس وحی کے لانے والے بھی امین، کریم اور صالح ہیں۔ بایںدی سفرۃ کرام برۃ (سورہ عبس، آیت ۱۵) کریم و صالح سفیروں یعنی ملائکہ کے ہاتھوں“

برحق تلاوت

یہاں ہم سے مطالبہ کیا گیا ہے کہ قرآن کی ”بالحق“ تلاوت کریں۔ قرآن میں جب گزشتہ ادیان کے مومنین کی مدح و ستائش کی جاتی ہے تو ارشاد ہوتا ہے: الذین آتینا ہم الكتاب ینلونہ حقّ تلاوتہ“ (بقرہ ۱۲۱) جن کو ہم نے کتاب عطا کی تو وہ اس کے حق کے ساتھ اس کی تلاوت کرتے ہیں“

تلاوت کا حق کیا ہے؟

تلاوت کا حق سورہ انفال میں بیان کیا گیا ہے، جہاں مسلمانوں کے بارہ میں ارشاد ہوتا ہے: اذا تليت عليهم آياته زادتهم ايمانا (انفال / ۲)

یعنی جب ان پر خدا کی آیتوں کی تلاوت کی جاتی ہے تو وہ ان کے ایمان میں اضافہ کر دیتی ہیں۔ یہ تلاوت برحق ہے جو مومنین کے ایمان میں اضافہ کرتی ہے۔ ایسی تلاوت نہیں جو باحق ہی نہ ہو کہ روایت میں ہے: ”رب تسال للقرآن و القرآن يلعنه“ ایسے بھی ہیں جو قرآن پڑھتے ہیں اور قرآن ان پر لعنت کرتا ہے۔ ”بنا بر ایں اگر خداوند عالم نے پیغمبر اکرامؐ کے لئے یہ تین صفات اور تین عہدے بیان فرمائے ہیں تو خود اس نے آنحضرتؐ کے لئے بھی تین مرحلے رکھے ہیں۔ سب سے پہلے ان پر برحق تلاوت فرمائی۔ اس کے بعد انھیں اس پر مامور کیا کہ آپ بھی لوگوں کے لئے ان مطہرہ پاکیزہ صحیفوں کی تلاوت فرمائیں۔ حضرت کو علم و حکمت عطا فرمائی۔ و علمک مالک مکن تعلم (نساء / ۱۲۳) ”اور آپ کو وہ علم عطا کیا جو آپ نہیں جانتے تھے“ اس کے بعد ان سے مطالبہ کیا کہ آپ لوگوں کو بھی علم و حکمت سے آشنا بنائیں۔ ”و يعلمهم الكتاب والحكمة (جمعه ۲) خداوند عالم نے آنحضرتؐ کو آئیہ تطہیر کی بنیاد پر طاہر و مطہر بنایا اس کے بعد فرمایا کہ تم بھی لوگوں کا تزکیہ کرو اور انھیں پاکیزہ بناؤ۔ سورہ نور میں پروردگار عالم کا ارشاد گرامی کہ اگر فضل خدا نہ ہوتا تو کوئی شخص زکی و پاکیزہ نہ ہوتا، اسی نکتہ کی طرف اشارہ ہے۔

”لولا فضل الله عليكم و رحمة ما زكنى منكم من احد ابد (نور / ۲۱)

یعنی اگر خدا کا فضل اور اس کی رحمت شامل نہ ہوتی تو کوئی بھی روحی بالیدگی اور تزکیہ نفس کے مرحلہ تک نہ پہنچ پاتا۔

صرف تزکیہ نفس ہی خداوند عالم کی جانب سے نہیں ہے بلکہ کمالات اس کی جانب سے ہیں اور کوئی

انسان یہ دعویٰ نہیں کر سکتا کہ یہ کمال خود اس نے حاصل کیا ہے، بلکہ جو کچھ ہے اس کے فضل اور اس کی عنایت سے ہے۔ فرق یہ ہے کہ بعض افراد رفتہ رفتہ اس فیضان الہی سے بہرہ ور ہوتے ہیں اور بعض ایک مرتبہ میں۔ بعض اس لطف الہی سے کم فیضاب ہوتے ہیں اور بعض زیادہ۔

سننے والے کی طہارت

جیسا کہ بیان ہو چکا ہے۔ سزاء الہی اور خدا کے برگزیدہ فرشتے ان مطہر و پاکیزہ صحیفوں کو پیغمبر مطہر پر تلاوت کرتے ہیں۔ لہذا تلاوت کی منزل میں بھی اسی انسان کو صحیح تلاوت کی توفیق حاصل ہوتی ہے جو طاہر و پاکیزہ ہو۔ یہی وجہ ہے کہ حدیث میں ارشاد ہوا ہے کہ: ”طہر و افاہکم فانہا طرق القرآن اپنے دہنوں کو پاک رکھو کیونکہ یہ قرآن کی راہیں ہیں، یعنی ایسا نہیں کہ انسان دن میں جو کچھ اس کے منہ میں آئے کہدے اور رات میں حق تلاوت کے ساتھ قرآن پڑھنے کی توفیق بھی پیدا کر لے۔ قرآن ایک مطہر و پاکیزہ صحیفہ ہے، اسے پاکیزہ راہ سے گزرنا چاہیے۔ پس انسان کا دہن اسی وقت قرآن کی گزرگاہ بن سکتا ہے جب پاک ہو۔

دہن کیونکر پاک ہو؟

۱۔ بری اور بیہودہ باتیں دہن سے باہر نہ آئیں۔

۲۔ حرام غذا منہ میں داخل نہ ہو

جی ہاں! تلاوت قرآن کا گزر پاک دہن سے ہونا چاہیے ورنہ گندے نالے میں بہنے والے صاف و شفاف پانی آخر کار گندا ہو جائے گا۔ اگر قرآن ناپاک دہن سے جاری ہو تو ”ویدل للمصلین“ (ماعونہ/۳) والے ہوان نمازیوں کے لئے ”کا مصداق اس پر صادق آئے گا۔

یہ جو قرآن میں ارشاد ہے: لا تقر بو الصلوٰۃ وانتم سکاری ”مستی کی حالت میں نماز کے قریب مت ہو، یا نماز نہ پڑھو۔“ اس کا مطلب یہ ہے کہ جو کچھ کہہ رہے ہو اسے سمجھو۔ البتہ اگر

انسان نہ سمجھے کہ کیا کہہ رہا ہے، اس کی نماز صحیح تو ہے لیکن یا سرے سے مقبول نہیں ہے یا پوری طرح قبول نہیں ہے۔ کیونکہ ہم سے صرف تلاوت یا صرف قرائت کا مطالبہ نہیں کیا گیا ہے: ”حتی تعلموا ما تقولون“ (نساء/۳۳) بلکہ یہ بھی چاہا گیا ہے کہ تم سمجھو بھی کہ کیا کہہ رہے ہو۔ پس اگر انسان یہ نہ جانے کہ کیا کہہ رہا ہے، وہ صرف نیت کر کے اور تکبیرۃ الاحرام کہہ کر نماز شروع کرتا ہے اور سلام پر نماز تمام کرتا ہے۔ یہ نماز فریضہ کو تو ادا کر دیتی ہے لیکن اہل تقویٰ کا قرب اسے حاصل نہیں ہوتا۔

کیونکہ وہ جوانی کی مستی، جاہ و منصب کا نشہ یا دنیا کا غرور رکھتا ہے۔ اور یہ کوئی ہنر نہیں ہے کہ انسان کی زیادہ سے زیادہ کوشش یہ رہے کہ اپنے آپ کو عذاب سے نجات دلا سکے۔ اس لئے کہ خداوند عالم بہت سے لوگوں کو مثلاً بچوں، دیوانوں اور مجنونوں اور فکری اعتبار سے بوڑھے افراد کو جو مسائل سمجھنے کے قابل نہیں ہیں قیامت کے دن عذاب میں مبتلا نہیں کرے گا اور دوزخ میں نہیں ڈالے گا۔

اس طرح یہ بات ظاہر ہے کہ اس شخص کو جو یہ نہیں جانتا کہ کیا کہہ رہا ہے اور کس سے ہم کلام ہے اہل تقویٰ والی تقرب کی منزل نصیب نہیں ہے۔

اپنی تطہیر اور تزکیہ کی راہ میں سب سے پہلا قدم یہ ہے کہ انسان اپنا غرور اور اپنی انانیت چکنا چور کر دے۔ یہ اقدام طہارت نفس کے لئے زمین ہموار کرتا ہے۔ آپ دیکھتے ہیں کہ قرآن کریم میں بھی ارشاد ہوتا ہے: ہم نے بارش کے پانی کو اس لئے نازل کیا کہ وہ پاک کرے اور کبھی ارشاد ہوتا ہے: نماز کے وقت اگر پانی تمہیں میسر نہ ہو تو خاک پر تیمم کرو۔ خدا تمہیں پاک کرنا چاہتا ہے۔ یہ انسان جس نے اپنے چہرہ پر خاک ملی ہے اور اپنے غرور کو توڑ ڈالا ہے، خدا اسے پاک کرنا چاہتا ہے۔ اب یہ ظاہری تطہیر نہیں ہے۔

تلاوت کی راہیں

وہ روایت جس میں ارشاد ہوا ہے کہ ”اپنے داہنوں کو پاک رکھو کہ یہ قرآن کی راہیں ہیں“۔ البتہ کان، آنکھیں، ہاتھ اور دیگر اعضا بھی قرآن کی راہیں ہیں۔ وہ کان جنھوں نے غیبت سنی ہے اور اس کی مخالفت نہیں کی ہے، وہ کان جنھوں نے اجنبی عورتوں کی آوازوں میں شہوت انگیز نغمے سنے ہیں۔ اور وہ کان جنھوں نے دوسروں کی ہزاروں ناروا تہمتیں اور جھوٹے الزامات سنے ہیں ادا ان کی کوئی مخالفت نہیں کی ہے، آیات الہی کو بھلا کیوں سن سکتے ہیں؟

رسول اکرمؐ سے ایک روایت نقل ہے۔ حضرت فرماتے ہیں اعطوا العین حقها آنکھوں کو اس کا حق ادا کرو لوگوں نے دریافت کیا، آنکھوں کا حق کیا ہے؟

فرمایا: النظر الی المصحف“ قرآن کو دیکھنا کیونکہ قرآن کو دیکھ کر اس کی تلاوت کرنا حدیث کے مطابق عبادت ہے۔ اگر نگاہیں پاک نہ ہوں تو انسان قرآن پر نگاہ کرنے کی توفیق پیدا نہیں کر سکتا۔ وہ خیانت کار آنکھیں جنھوں نے ایک عمر شیطان کی ولایت و سرپرستی میں بسر کی ہے کلام پرودگار کو دیکھنے کی توفیق سے محروم رہتی ہیں۔ جو ہاتھ ناپاک ہے اسے قرآن کی طرف نہیں بڑھنا چاہیے۔ لا یمسہ الا المطہرون (واقع ۷۹۱) قرآن کو صرف طاہر و پاکیزہ افراد ہی مس کرتے ہیں۔“

مذکورہ بالا باتوں سے ہم یہ نتیجہ اخذ کرتے ہیں کہ تلاوت قرآن مجید کے لئے طہارت حتی سننے کی منزل میں بھی شرط ہے یعنی اگر کسی کان نے باطل باتیں سنی ہوں اور اس کی تطہیر نہ ہوئی ہو۔ اسی صورت میں اگر آیات الہی کی تلاوت بھی اس کے سامنے کی جائیگی تب بھی وہ انھیں نہیں سن سکتا: ”وفی آذانہم وقرأ“ (انعام ۲۵) اور ہم نے ان کے کانوں میں بہرا پن کر دیا ہے کہ قرآن کو سمجھ نہ سکیں۔

کون سے کان کلام الہی کو قبول کرتے ہیں؟

”وتعيها اذن واعية“ (حاقہ ۱۲۱) اور اہل ہوش کے کان اس پند و نصیحت کو سنتے اور یاد کرتے ہیں۔ یعنی وہی کان انبیاء کرام کی نصیحتوں اور یاد دہانیوں کو سنتے اور آیات الہی کو قبول کرتے ہیں جو ”دعاء“ ہیں یعنی ان باتوں کو یاد رکھتے ہیں بعض کان معبر ہیں ہر طرح کی بات قبول کرتے ہیں یہ کان ”دعاء“ اور اذن داعیہ نہیں ہیں۔ اگر کان کو ایک غیر محسوس حجاب یا پردہ نہ چھپائے اور وہ داعیہ ہو تو آیات الہی کو درک کر سکتا ہے۔

بعض پردے اور حجاب قابل محسوس نہیں ہیں بلکہ خود ہی پوشیدہ ہیں۔ واذ اقرات القرآن جعلنا بینک وبين اللدین لا یومنون بالآخرة حجاباً مستوراً (اسراء یا بنی اسرائیل ۴۵) اور جب تم نے قرآن کی تلاوت کی تو ہم نے تمہارے اور ان کے درمیان جو خدا و آخرت پر ایمان نہیں رکھتے ایک پوشیدہ حجاب ڈال دیا۔ یہاں مستور، ساتر کے معنی میں نہیں ہے جیسا کہ ادبیات جاہلی کے پیر و بعض اہل ادب کہتے ہیں، بلکہ یہ خود ایک پوشیدہ اور غیر محسوس حجاب ہے۔

جب حضرت علیؑ یا آٹھویں امام سے (کیونکہ یہ روایت دونوں حضرات سے نقل ہوئی ہے) پوچھا گیا کہ ہم شب بیداری کی توفیق سے کیوں محروم ہیں؟ تو آپ نے فرمایا: دن کے گناہ اس کی اجازت نہیں دیتے کہ رات کو اٹھ کر عبادت کرو۔ یہاں خود گناہ حجاب ہے لیکن یہ حجاب دیوار وغیرہ کی طرح دکھائی نہیں دیتا۔ چنانچہ اگر ایسا ہی حجاب کان میں بھی موجود ہو تو قرآن اس سے عبور نہیں کر سکتا اور وہ کان ”داعیہ“ یعنی سن کر محفوظ رکھنے والا نہیں ہے۔ پس ہمیں اپنے کان، آنکھوں اور دہن سے ان حجابوں کو دور کرنے کی کوشش کرنا چاہیے تاکہ قرآن کی راہیں پاک ہوں اور الہی آیات ہمارے اندر اثر کر سکیں۔

نتیجہ

اس بحث کا نتیجہ یہ نکلا کہ رسول خدا کے لئے تین امر بطور احسن اور بدرجہ اتم انجام پائے اور تین منصب انھیں عطا ہوئے۔ ان پر برحق الہی آیات کی تلاوت کی گئی۔ خداوند عالم نے انھیں علم عطا فرمایا اور پاکیزہ و مطہر قرار دیا۔ اس کے بعد فرمایا کہ تم بھی یوں ہی لوگوں پر الہی آیات کی تلاوت کرو، انھیں علم و حکمت کی تعلیم دو اور ان کے قلوب کو پاکیزہ بناؤ اور ناپاکی سے محفوظ رکھو تا کہ ہر شخص اپنے اپنے اعتبار سے چاہے مقام تلاوت میں یا تعلیم اور تزکیہ نفس کی منزل میں۔ کہ یہ تینوں مراتب باہم مربوط ہیں۔ الہی فیض حاصل کر سکے۔

تلاوت کی کیفیت:

آداب تلاوت سے متعلق ہمیں ملنے والے دستورات و احکام کا ایک سلسلہ اس کی لفظی کیفیت سے متعلق ہے یعنی انسان سے جہاں تک ہو سکے اچھی قرائت کرے اور ”ترتیل“ کے عنوان سے قرائت کرے اور احادیث کا ایک سلسلہ یہ بتاتا ہے کہ علم و تدبر اور غور و فکر کے ساتھ قرائت کرے۔ ترتیل کے سلسلہ میں قرآن، سورہ منزل میں ارشاد فرماتا ہے: *ورتل القرآن ترتیلاً*۔ انا سنلقی علیک قولاً ثقیلاً یعنی قرآن کے حروف کو بخارج کے ساتھ ادا کرتے ہوئے ٹھہر انا سنلقی علیک قولاً ثقیلاً یعنی قرآن کے حروف کو بخارج کے ساتھ ادا کرتے ہوئے ٹھہر کر اس کی تلاوت کرو، ہم تم پر سنگین کلام نازل کریں گے۔ قرآن اس نقطہ نگاہ سے سنگین اور وزنی ہے کہ اس کے معارف و حقائق کا سمجھنا بھی دشوار ہے اور احکام پر عمل بھی مشکل ہے، ساتھ ہی قیامت کے دن یہ قول میزان کے پلڑے میں بھی وزنی و سنگین ہے۔ جیسا کہ ارشاد ہے: *فاما من ثقلت موازينه فهو فی عیسة راضیة* (قارعہ/۵-۶)

قیامت کے روز جس کا عمل حق کی میزان میں وزنی ہوگا وہ جنت میں عیش و آرام کی زندگی بسر کرے گا۔

قرآن کریم اس جہت سے نفس کے لئے بھاری ہے کہ اس کے احکام نفسانی خواہشات کے برخلاف اور اس سے سازگار نہیں ہیں لہذا نفس پر بہت سنگین و دشوار ہیں اور اس کی وجہ یہ ہے کہ نفس خواہشات کی طرف جھکاؤ رکھتا ہے۔

نوح البانہ میں پیغمبر اکرمؐ کا ایک قول نقل ہے، حضرتؐ فرماتے ہیں: "حفت النار بالشہوات وحفت الجنة بالمکارہ" دوزخ خواہشات اور شہوات سے گھری ہوئی اور جنت دشواریوں سے گھری ہے۔ یعنی انسان جس طرف اور جس رخ سے لذت کی طرف کھینچا جائے اس کی انتہا آتش و جہنم ہے۔ اور جس راہ سے بھی جنت تک پہنچنا چاہے دشواریوں، مشکلوں اور مصیبتوں سے دوچار ہوتا ہے۔

قرآن اس نظر سے قول ثقیل اور وزنی ہے کہ قیامت کے دن اعمال کی الہی میزان میں تو لا جائے گا، کیونکہ اس روز اس کی حقیقت ظاہر ہوگی۔ اس روز اس کے اسرار کھلیں گے اور لوگوں کی سمجھ میں آئے گا کہ قرآن احکام و دستورات کے اعتبار سے بہت وزنی تھا۔

لیکن یہی قرآن جو نفس امارہ اور قوت شہوت و غضب کے لئے بہت دشوار اور سنگین ہے کوری اور اچھوتی فطرت کے لئے آسان ہے۔ ارشاد ہوتا ہے: ولقد یسرنا القرآن للذکر لھلھل من مدکر (قمر ۲۲)

یہ آیت جو سورہ قمر میں چار مرتبہ نازل ہوئی ہے اس میں ارشاد ہوتا ہے کہ ہم نے قرآن کو پسند و نصیحت حاصل کرنے کے لئے آسان بنایا ہے، کیا کوئی نصیحت حاصل کرنے والا ہے؟ جب کہ سورہ منزل اسی قرآن کو قول ثقیل قرار دیتا ہے۔ اور یہاں فرماتا ہے کہ قرآن آسان ہے اور ہم نے اسے آسان قرار دیا ہے۔ وہ سنگینی اور ثقات اس اعتبار سے تھی کہ اس کا مفہوم و مطلب سنگین و گراں قدر ہے۔ ہلکا پھلکا نہیں ہے۔ اور یہ آسان سنگین کے مقابل میں نہیں ہے کہ بعض لوگ یہ سوچنے لگیں کہ ان دو آیتوں میں تناقض اور ٹکراؤ پایا جاتا ہے، کیونکہ ثقیل، ضعیف کا مقابل ہے اور یسر (آسان)

عمیر (مشکل) کے مقابلہ میں ہے۔ لہذا یہ قرآن ہلکا اور سبک نہیں ہے اس لئے کہ اس کے معانی و مفاہیم سنگین و وزنی ہیں اور دوسری طرف مشکل و دشوار بھی نہیں ہے کیونکہ فطری ضروریات کے عین مطابق ہے۔

سورہ منزل کی آخری آیت میں ارشاد ہوتا: فاقروا ماتیسر من القرآن علم ان یکون منکم مرضی و آخرون یضربون فی الارض..... خدا جانتا ہے کہ تم ہمیشہ صحیح و سالم اور حالتِ حضر میں نہیں ہو بلکہ کبھی سفر میں ہو اور کبھی مشکلات و دشواریوں اور امراض کا شکار، بہر حال قرآن پڑھنے کے مناسب موقعوں کو ہاتھ سے جانے نہ دو اور نعمت سمجھو۔ عام حالات میں قرآن پڑھو کیونکہ ہمیشہ قرآن پڑھنا تمہیں میسر نہ ہوگا۔

انسان جب قرآن کی تلاوت شروع کرتا ہے عبادتِ خدا میں مشغول ہوتا ہے اور چونکہ منزلِ عبادت میں قدم رکھتا ہے لہذا شیطان اس کے خلاف اپنے حملہ کا آغاز کرتا ہے چنانچہ ارشاد ہوتا ہے: فاذا قرأت القرآن فاستعذ باللہ من الشیطان الرجیم“ جب قرآن پڑھنے کا قصد کرو تو شیطان کے شر سے محفوظ رہنے کے لئے درگاہِ الہی میں پناہ حاصل کرو“ (نحل ۹۸)

بنا براین جب قرائت و تلاوت غور و فکر اور تزکیہ نفس کے ساتھ ہو تو عبادت ہے اور جب عبادت ہے تو شیطان حملہ آور ہوتا ہے اور جب شیطان حملہ کرتا ہے تو اس سے محفوظ رہنے کے لئے استعاذہ ضروری ہے لہذا استعاذہ (اعوذ باللہ من الشیطان الرجیم) آدابِ تلاوت میں سے ہے۔

تلاوت کی ذمہ داری

تلاوت کی ذمہ داری، تہذیب نفس اور قرآن کے بیان کردہ احکام کو اپنے ذہن میں محفوظ رکھنا ہے۔ یہ ذمہ داری سورہ بقرہ کی آیت ۳۵ میں بیان کی گئی ہے ارشاد ہوتا ہے:

”اِنَّا مَرْوَنَ النَّاسِ بِالْبُرُوْءِ تَنْسُوْنَ اَنْفُسَكُمْ وَاَنْتُمْ تَتْلُوْنَ الْكِتَابَ الْفُلَا تَعْقِلُوْنَ“ تم کس طرح لوگوں کو نیکو کاری کا حکم دیتے ہو اور خود کو بھول جاتے ہو جب کہ تم کتاب خدا (قرآن) کی تلاوت کرتے ہو۔ پھر اس میں غور و فکر سے کام کیوں نہیں لیتے؟

اس آیت کریمہ میں مذکور کتاب خدا، وحی آسمانی ہے چاہے وہ قرآن کی شکل میں ہو یا گذشتہ انبیاء کرام پر نازل شدہ کتابوں کی شکل میں ہو کیونکہ قرآن نے گذشتہ انبیاء پر نازل شدہ کتابوں کی تصدیق کی ہے۔

اس آیت سے یہ ظاہر ہوتا ہے کہ تلاوت کا مقصد تہذیب نفس اور اس کے احکام کو پیش نظر رکھنا ہے، ورنہ جو ذکر نفس کا تزکیہ نہ کرے اللہ کا ذکر ہی نہیں ہے۔ لہذا کتاب خدا کی تلاوت، تزکیہ نفس کے لئے ہے یعنی اگر کوئی اپنے نفس کا تزکیہ شروع نہ کرے اور کتاب خدا کی تلاوت میں مشغول ہو وہ اس آیت میں شامل مانا جائے گا جب کہ اپنے نفس کو بھول کر کی جانے والی تلاوت درست و سازگار نہیں ہے۔ اسی سلسلہ میں معصومین کی روایتیں بھی ہم تک پہنچی ہیں جن میں سے بعض کو ہم یہاں نمونہ کے طور پر ذکر کرتے ہیں:-

”امام صادق علیہ السلام فرماتے ہیں کہ رسول خدا صلی علیہ وآلہ وسلم نے ارشاد فرمایا: اہل قرآن، انبیاء و مرسلین کے علاوہ انسانوں کے اعلیٰ ترین درجہ میں ہیں پس اہل قرآن کے حقوق کو کم شمار نہ کرو کیونکہ خدائے عزیز و جبار کی جانب سے انھیں بڑا عالی اور بلند مقام حاصل ہے“

اور اگر مسئلہ ”واعتصموا بحبل اللہ.....“ کے تجزیہ سے یہ بات واضح ہو جائے کہ اس

”جبل“، الہی کا ایک سرا خدا سے متعلق ہے، اس کا درمیانی حصہ خدا کے نیکو کار سفیروں یعنی فرشتوں کے ہاتھ میں ہے اور دوسرا اور آخری حصہ انسانوں کے ہاتھ میں ہے، اس کے بعد انسانوں سے کہا گیا ”واعتصمو بحبل اللہ جمیعاً“ تو اس کا لازمہ یہ ہے کہ اگر کسی شخص نے تلاوت کے تمام آداب کی رعایت کرتے ہوئے قرآن کی تلاوت کی، اسے سمجھا اور اس پر عمل کیا تو وہ اس حد تک بلندی و کمال حاصل کرتا ہے کہ ”سفرة کرام بررة“ خدا کے نیکو کار سفیروں یعنی فرشتوں کی صف میں شامل اور ان سے مرتبط ہو جائے، چنانچہ امام صادق سے نقل ایک دوسری حدیث میں یہی بات کہی گئی ہے:

قرآن کا وہ حافظ جو اس پر عمل بھی کرتا ہے، آخرت میں اللہ کے باعظمت و نیکو کار فرشتوں کے ہمراہ ہوگا۔ کیونکہ جبل اللہ ان کے ہاتھوں میں ہے۔ اگر انسان بھی اسی رسی کو تھام لے اور بلند مدارج طے کرتا جائے تو فرشتوں کی صف میں پہنچ جائے گا۔

قرآن پڑھنے والے

ایک روایت حضرت امام محمد باقر علیہ السلام سے ہم تک پہنچی ہے جس میں حضرت نے قرآن پڑھنے والے مختلف گروہوں کا ذکر فرمایا اور اس میں ہر گروہ کے قرآن پڑھنے کا مقصد بھی بیان کیا ہے۔ حضرت فرماتے:

قرآن پڑھنے والے تین طرح کے لوگ ہیں:

اول۔ وہ شخص جو قرآن پڑھتا ہے، اسے اپنے روزگار کا سرمایہ قرار دیتا ہے اسے سلاطین و حکام کے یہاں سے فائدہ اٹھانے کا ذریعہ بناتا ہے اور قرآن سمجھنے یا اسکی تلاوت کے ذریعہ خود کو لوگوں سے اونچا اور برتر سمجھتا ہے۔

دوم۔ وہ شخص ہے جو قرآن پڑھتا ہے اور اس کے حروف کو تو حفظ کرتا ہے لیکن اس کے حدود و احکام

کو ضائع کرتا ہے۔ یہ قرآن اس کے لئے ایک تیر کے مانند ہے جسے اس نے اپنے پیچھے لگا رکھا ہے۔ خداوند عالم قرآن پڑھنے والوں میں ایسے لوگوں کا اضافہ ہرگز نہ فرمائے۔

سوم۔ جو شخص قرآن پڑھتا ہے اور اسے اپنے دکھے ہوئے دل کی دوا سمجھتا ہے اور اسے پڑھنے نیز اس پر عمل کرنے کے لئے رات کو بیداری اور دن کو تہنہ لہیکے ساتھ گزارتا ہے۔ اور اپنی نماز میں اس کے زریعہ قیام کرتا ہے۔ اور اسی کے زریعہ فرشِ اسراحت سے دور رہتا ہے۔ ایسے لوگ زمین کی برکتیں ہیں۔ خدائے عزیز و جبار اس ہی کے زریعہ بلاؤں کو دور کرتا ہے، ان کی برکت سے دشمنوں کے شر کو دفع کرتا ہے اور آسمان سے (بندوں پر) بارانِ رحمت، نازل کرتا ہے۔ خدا کی قسم یہ لوگ قرآن پڑھنے والوں میں کبریتِ احمر سے بھی کم یاب ہیں۔

شفاء و دوا۔ اس حدیث شریف میں قرآن دوائے قلب کے عنوان سے بیان ہوا ہے۔

لیکن خداوند عالم قرآن میں خود قرآن کو شفا کی صفت سے یاد کرتا ہے، ارشاد ہوتا ہے۔

وَنَزَلَ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ " (اسراء/ ۸۲)

قلب اور نفس کی بیماریوں کے علاج کے نقطہ نظر سے شفاء قرآن کریم کی سب سے زیادہ ظریف اور دقیق تعبیر ہے۔ کیونکہ ممکن ہے دوا اثر نہ کرے لیکن شفا چونکہ دوا ہی مداوا ہے لہذا اس کا اثر نہ کرنا ممکن ہی نہیں ہے۔ دوا اور شفا کو چراغ اور نور سے تشبیہ دی جاسکتی ہے کیونکہ چراغ کو خاموش کیا جاسکتا ہے لیکن چونکہ نور کی روشنی اس کی ذاتی ہے لہذا اسے خاموش کیا جانا ممکن ہی نہیں ہے۔ روشن کی جانے والی چیزیں تو خاموش ہو سکتی ہیں لیکن نور ہمیشہ نور اور روشنی ہے۔

قلب کے امراض؟

قرآن، قلب کی بیماریوں کو گناہ سمجھتا ہے لہذا وہ ایسے شخص کو جو نامحرم کی آواز پر کان دھرتا ہے اور اسے اس میں جذبات پیدا ہوتے ہیں مریض جانتا ہے چنانچہ ازواجِ پیغمبر اکرامؐ سے خطاب کرتے ہوئے سورہ احزاب میں ارشاد فرماتا ہے:

فلا تخضعن بالقول فيطمع الذي في قلبه مرض (آیت ۲۲) دیکھو ہرگز (نامحرم) سے نرم و لائتم لہجہ میں گفتگو نہ کرو، کہیں ایسا نہ ہو کہ جس شخص کا قلب بیمار ہے، طمع اور لہجہ میں مبتلا ہو جائے“

زمین کی برکتیں

بہر حال وہ پاک انسان جو قرآن کو اپنے دل کی دوا جانتے ہیں اور قرآن سے اس قدر انس رکھتے ہیں کہ اپنی راتیں اس کے ساتھ بسر کرتے ہیں اور اپنی نماز و عبادات میں اس کے ہمدم و ہم آواز ہیں ایسے انسانوں کا گروہ زمین کی برکتوں میں سے ہے۔ خداوند عالم ان لوگوں کے زیرِ زمین سے بلاؤں کو دفع کرتا ہے۔

ذکر یا بن آدم، جو اپنے عہد کی عظیم علمی شخصیت اور حضرت امام رضاؑ کے شاگرد رشید ہیں (اور شیخان، قم میں دفن ہیں) حضرت کی خدمت میں پہنچے اور عرض کی: قم کے بزرگ اہل علم اور بوڑھے افراد و فاقات پانچکے اور اب جوان شہر میں رہ گئے ہیں ان کے ساتھ زندگی گزارنا میرے لئے دشوار ہے۔ آپ اجازت دے دیں کہ قم سے باہر چلا جاؤں حضرت امام رضاؑ نے فرمایا: تم قم ہی میں رہو کیونکہ خداوند عالم نے تمہاری برکت سے قم سے بلا و عذاب دور کرتا ہے بالکل اسی طرح جیسے بدر بزرگوار حضرت موسیٰ بن جعفرؑ کی قبر کی برکت سے خدا اس علاقہ سے عذاب کو دور رکھتا ہے۔

یہ عالم باعمل کے وجود کی برکت ہے کہ حضرت فرماتے ہیں اے ذکر یا! قم میں رہو کیوں کہ تمہارا

وجود لوگوں سے عذاب و بلا کے دور ہونے کا باعث ہے۔ اسی باب میں شیخ کلینی امام حجاؤ سے ایک حدیث نقل کرتے ہیں کہ حضرت نے فرمایا:-

”لو مات من بین المشرق و المغرب لما استوحشت بعد ان یکون القرآن معی“

(یہ حدیث بہت ہی دلچسپ ہے اور اسے سب کو یاد رکھنا چاہیے) یعنی اگر روئے زمین پر بسنے والے تمام انسان مرجائیں اور قرآن میرے ساتھ ہو تو مجھے وحشت کا احساس تک نہ ہوگا۔

یہ روایت مومنین کے لئے بہت حیات بخش ہے کہ اگر دنیا کے تمام انسان مرجائیں اور قرآن ان کے ساتھ رہے تو انہیں کسی طرح کا خوف و ہراس نہ ہوگا۔ اب چاہیے یہ موت کھاری ہو یا حقیقی یعنی کافر ہو جانا۔ پس اگر لوگ کافر ہو کر خدا سے برگشتہ ہو جائیں اور میں تمہا موجود مسلمان رہوں تو مجھے کسی سے خوف زدہ نہیں ہونا چاہیے کیونکہ انسان خدا سے کیا چاہتا ہے؟ ہمیشہ کی سعادت و خوش بختی! اور یہ ابدی سعادت قرآن کے ذریعہ حاصل ہوتی ہے۔ یہ قرآن ہے کہ جو انسان کو آخرت کی تمام فلاح و سعادت اور خوش بختی کی تمام راہیں بتاتا اور خداوند عالم کی عبادت کے تمام طریقے اس کو سکھاتا ہے اور اس سے کہتا ہے کہ: اگر دنیا تمہاری دشمن ہو جائے اور تمہارے پاس قرآن ہو تو کسی سے نہ ڈرو! ان کے مقابل میں ڈٹ جاؤ اور استقامت و پائنداری اختیار کرو اور اس بات سے دل کو مطمئن رکھو کہ خدا تمہارے ساتھ ہے اور قرآن تمہارا مونس و ہمد ہے۔

وکان علیہ السلام اذقرا ملک یوم الدین یکررها حتی کا د ان یموت.

اور روایت میں ہے حضرت امام زین العابدین جب ملک یوم الدین فرماتے تھے تو اس کی اس قدر تکرار کرتے تھے کہ لگتا تھا حضرت کے جسم سے روح پرواز کرنے والی ہے۔ یہ قرآن کی صحیح معرفت اور اس کی برحق تلاوت نیز اس کے معانی پر توجہ دینے کا اثر ہے جو حضرت کو قیامت کی طرف اس قدر متوجہ کر رہا ہے کہ آپ جب بھی اس آیت تک پہنچتے ہیں اسے اس قدر دہراتے ہیں کہ گمان ہونے لگتا ہے کہ آپ اس دنیا ہی سے رخصت ہونے والے ہیں۔

(قدح، یہاں تیر کے معنی ہیں معمولاً ایک جنگجو یا کوئی اور شخص جب تیر اپنے ہمراہ رکھتا ہے تو سفر کی دوران ترکش کو اپنے پیچھے گھوڑے کی پشت پر باندھتا ہے تاکہ ضرورت کے وقت ان تیروں سے کام لے۔ یہاں حضرت نے ان افراد کو اچھی طرح سمجھنے اور ان کی معافی سے آگاہ ہیں لیکن اسے ضائع کرتے ہیں، ایسے شخص سے تشبیہ دی ہے جو تیر اپنے ہمراہ رکھتا ہے، تیر اندازی بھی خوب جانتا ہے لیکن جہاں اسے تیر استعمال نہ کرنا چاہیے وہاں استعمال کرتا ہے، یا پھر صرف خود نمائی کے لئے وہ تیر کمان اپنے ہمراہ رکھے ہوئے ہیں۔ یہ لوگ بھی ایسے ہی ہیں۔ عالم ہیں لیکن بے عمل کہ قرآن، اس کے معانی، اس کے کلمات اور آیات کا علم رکھنے کے باوجود اسے بروئے کار نہیں لاتے اور اس کے احکام کو ضائع کرتے ہیں۔)

تلاوت قرآن کے آداب

ہماری یہ گفتگو تلاوت قرآن کی کیفیت اور اس کی فضیلت کے بارے میں تھی۔ گزشتہ باب میں ہم نے چند روایتیں نقل کیں۔ اب آگے ملاحظہ فرمائیں۔

کتاب اصول کافی اور علم حدیث کی بقیہ تین کتابوں میں چھٹے امام سے ایک روایت نقل ہے امام صادق نے فرمایا: قال رسول اللہ صلے اللہ علیہ والہ حملة القرآن عرفاء اهل الجنة والمجتهدون قو آداهل الجنة والرسول سادة اهل الجنة“

میرے جد بزرگوار حضرت رسول خداؐ نے فرمایا کچھ مہتممین قرآن (یعنی وہ لوگ جنہوں نے قرآن پڑھا سمجھا اور اس پر عمل کیا) اہل جنت کے عرفا ہیں۔ مجتہدین (یعنی وہ لوگ جو اس کوشش میں رہتے ہیں کہ خود کو پالیں اور اللہ کے احکام پر عمل کریں) اہل جنت کے قائد و رہبر ہیں اور انبیاء و مرسلین اہل جنت کے سردار و آقا ہیں۔

سید کا لقب وہ روشن ترین اور بہترین لقب ہے کہ ہم اس لقب کے ذریعہ اہل بیتؑ کو خطاب کرتے ہیں مثلاً سید الانبیاء، سید الاولیاء، سیدۃ نساء العالمین، سید الشہد او غیرہ۔

قرآن سیکھنا

اصول کافی میں قرآن کی تعلیم حاصل کرنے سے متعلق ایک مخصوص باب موجود ہے اس باب میں حضرت امام صادق سے ایک روایت نقل ہے۔ آپؑ نے فرمایا:

تنبغی ان لا یموت حتیٰ یتعلم القرآن او ان یکون فی تعلمہ

یہ سزاوار نہیں ہے کہ کوئی مومن مر جائے اور اس نے قرآن کی تعلیم حاصل نہ کی ہو یا اس کی تعلیم کی راہ میں گامزن نہ ہو ایک دوسری حدیث حفص بن غیاث امام موسیٰ کاظمؑ سے نقل کرتے ہیں امام نے فرمایا

”سمعت موسىٰ بن جعفر عليه السلام يقول لرجل: الحب البقا في الدنيا؟ فقال نعم فقال ولم؟ قال: لقراءة قل هو الله احد“

امام موسیٰ کاظمؑ نے ایک شخص سے دریافت کیا کہ کیا تم دنیا میں باقی رہنا چاہتے ہو؟ اس نے جواب دیا، ہاں حضرت نے پوچھا کیوں؟ غرض کیا قل هو اللہ احد پڑھنے کیلئے۔

(شیخ صدوق نے کتاب توحید میں نقل کیا ہے کہ امام زین العابدینؑ نے فرمایا چونکہ خداوند عالم جانتا تھا کہ آخری زمانہ میں قرآن پر گہری تحقیق کرنے والے گروہ پیدا ہوں گے لہذا اس نے سورہ توحید اور سورہ حدید کی ابتدا کی آیتوں کو واللہ علیم بذات الصدور تک نازل فرمایا۔

درحقیقت جو یہ کہتا ہے کہ میں سورہ قل هو اللہ احد کی تلاوت کرنے لے زندہ رہنا چاہتا ہوں وہ عرفان و افکار کی بلند ترین چوٹی پر پہنچا ہوا ہے۔

اسی حدیث کو جاری رکھتے ہوئے حفص کہتے ہیں۔ امام ہفتم نے ایک لمحہ کے لئے خاموشی اختیار کی اس کے بعد فرمایا: ”یا حفص! من مات من اولیائنا و شیعتنا ولم یحن القرآن علم فی قبرہ لیرفع اللہ بہ من درجته فان درجات الجنة علی قدر (او عدد) آیات القرآن“ اے حفص! ہمارے چاہنے والوں اور شیعوں میں سے اگر کوئی مر جائے اور اس نے قرآن کی تعلیم حاصل نہ کی ہو تو (یہ شیعہ و ولایت اس کیلئے برکت بن جائے گی کہ) اسے قبر میں (عالم برزخ میں) قرآن کی تعلیم دی جائے گی تاکہ جنت میں اس کے درجات میں اضافہ کیا جائے کیونکہ جنت کے درجات قرآن کی آیتوں کے برابر ہیں (یعنی تقریباً ۲۶۰۰ سے زیادہ) ہیں

”یقوال لہ قر او ر قافیقر العیر فی اس سے کہا جائے گا جس قدر قرآن پڑھ سکتے ہو پڑھا اور ترقی و بلندی حاصل کرو۔ پس وہ پڑھے گا اور ترقی کریگا۔

گزشیہ قسطوں میں عرض کیا جا چکا ہے کہ بعض افراد صرف جنات تجری من لتحتها الانہار“ کی قرأت و تلاوت کرتے ہیں اور ان ہی جنتوں کو حاصل کرنے میں سرگرداں ہیں لیکن بعض ان

سے بھی بلند مرتبہ والے ہیں وہ یہ کہتے ہیں۔ ”ما عند اللہ خیر و ابقى“ جو کچھ خدا کے پاس ہے بہتر اور باقی رہنے والا ہے۔ اور بعض اولیاء خدا میں ایسے ہیں جو کہتے ہیں: واللہ خیر و ابقى (خود) خداوند عالم۔ بہتر اور باقی رہنے والا ہے۔ یہ وہ بلند بالا مقام ہے جیسے بیان کرنے سے اصطلاحیں اور الفاظ قاصر ہیں۔

بہر حال اس حدیث سے یہ ظاہر ہوتا ہے کہ ہمارے آئمہ معصومین کی نگاہ میں تلاوت دراصل وہی ہے جو ترقی و کمال کا پیش خیمہ ہو۔ یہ معمولی اور ظاہری طور پر کی جانے والی تلاوت تو حقیقت میں تلاوت نہیں ہے۔

کتاب ”توحید صدق“ کے سب سے پہلے باب ”ثواب الموحدين“ میں حضرت فرماتے ہیں: ”قیامت میں خداوند عالم کی جانب سے ایک منادی غیب سے آواز دے گا جس شخص نے لا الہ الا اللہ کہا وہ جنت میں جایگا۔ راوی نے حضرت کی خدمت میں عرض کی۔ پھر ان لوگوں کو کیا جواب دیں گے جو لا الہ الا اللہ کہتے ہیں اور احکام پر عمل نہیں کرتے؟ ممکن ہے کہ ہر عادل و ظالم مومن و فاسق لا الہ الا اللہ کہہ دے۔ اس طرح تو کام بہت آسان ہے!؟“

حضرت نے فرمایا: اس روز مومن کے علاوہ کسی کو توحید یاد ہی نہیں رہے گی۔

جی ہاں یہ تمام اعمال اس لئے ہیں کہ مومن کے انداز ملک پیدا ہو جائے تاکہ وہ انھیں کبھی فراموش نہ کرے ورنہ انسان سے قبر میں اللہ پیغمبر اور کتاب وغیرہ کے بارے میں سوال کیوں کیا جاتا ہے؟ اگر یہ طے ہو کہ الفاظ ہی کے ذریعے جواب دیا جائے تو ہر شخص جانتا ہے کہ اس کا خدا، کتاب پیغمبر و قبلہ کیا ہے؟ لیکن جس مسلمان نے احکام پر عمل نہیں کیا قبر میں اسے کچھ یاد نہ آئیگا کیونکہ وہاں زبان انسان کے اختیار میں نہیں ہے عمل ظاہر ہوتا ہے اور جواب دیتا ہے۔

قیامت اور فراموشی

کیا فشارِ قبر اور موت کے جھٹکے انسان کو اس قابل رکھتے ہیں کہ اسے عالم برزخ میں یاد آئے کہ وہ کس دین کا پیرو ہے اور کس آئین پر عمل کرتا ہے؟ یہی وجہ ہے کہ حضرت فرماتے ہیں: اس روز مومنین کے علاوہ دوسروں کو تو تو حید یاد بھی نہ رہے گی۔

انسان جب اس دنیا میں بعض ظاہری بیماریوں میں مبتلا ہوتا ہے تو غیرہ کے زیر اثر اپنی بعض علمی یادداشتیں کھو بیٹھتا ہے تو عالم برزخ میں بدرجہ اولیٰ آسان سے آسان مذہبی سوالات کے جواب دینے سے قاصر رہے گا۔ جبکہ وہاں کبھی مشکل اور دشوار احکام سے متعلق سوال نہیں کیا جاتا، بلکہ دین کی یہی بدیہی باتیں (جو سب پر ظاہر ہیں) پوچھی جاتی ہیں۔ ہاں شرط یہ ہے کہ انسان خود کو اس دنیا میں ایمان و عمل صالح سے آراستہ کرے تاکہ وہاں آسانی کے ساتھ سوالات کے جوابات دے سکے۔

ایک مرتبہ ہمارے استاد برگوار امام خمینی رضوان اللہ علیہ نے ایک درس کے آخر میں فرمایا تھا: ایک روایت ہے جس میں ارشاد ہوتا ہے کہ بعض افراد قیامت میں ایسے ہوں گے کہ عذاب کے ایک اہتساب (اب یہ اہتساب ستر سال کا یا اسی سال کا یا کچھ کم زیادہ ہوتا ہے ہم نہیں جانتے) کے گزر جانے کے بعد، جب ان سے پوچھا جائے گا کہ تمہارا پیغمبر کون ہے؟ تو جواب دیں گے کہ ہمارا پیغمبر وہ ہے جس پر قرآن نازل ہوا ہے! یعنی اس وقت تک ان لوگوں کو آنحضرت کا نام بھی یاد نہ آئے گا۔

جی ہاں! ایسا نہیں ہے کہ موت کے بعد کے حالات قبل از موت جیسے ہوں۔ وہاں زبان اور اعضاء و جوارح انسان کے اختیار میں نہیں ہیں۔ یعنی وہ ظاہری اسباب و مطلق جو دنیا میں انسان کے اختیار میں تھے، وہاں سلب ہو جائیں گے ”نقطعت بہم لاسباب“ (سورہ بقرہ،

آیت ۱۶۶) البتہ یہ صورت حال عالم برزخ میں اس کی برزخ کی حد تک ظاہری ہوگی اور قیامت میں پورے طور سے نمایاں ہوگی۔

یہاں یہ یاد دہانی ضروری ہے کہ وہی فشار عذاب جن میں انسان ایک مدت تک مبتلا رہتا ہے، اور رفتہ رفتہ گناہوں سے پاک ہوتا جاتا ہے اسے آہستہ آہستہ وہ سوال و جواب یاد آتے جاتے ہیں جیسا کہ مذکورہ بالا روایت میں نقل ہوا کہ ایک احتساب کے گزر جانے کے بعد انسان اس مرحلہ تک پہنچتا ہے کہ اسے صرف اتنا یاد آتا ہے کہ پیغمبر وہی جس پر قرآن نازل ہوا ہے۔

بہر حال یہ مسائل امت کے لگنکاروں کے لئے ہیں، ورنہ خالص مومن جو اب دینے میں ایک لمحہ کی دیر بھی نہیں لگائے گا۔ اس پر کوئی فشار نہیں ہے، نہ موت کے وقت اور عالم برزخ میں بلکہ مومن کے لئے موت سے زیادہ خوش گوار اور کوئی لذت ہے ہی نہیں کیونکہ (اس کی حالت تو یہ ہوتی ہے گویا) ایک قیدی عالم جاویدائی کی طرف پرواز کرتا ہے اور مصائب والام سے بھری ہوئی پُراشوب دنیا سے آسائش و لذت سے سرشار دنیا میں پہنچ جاتا ہے۔

حفص کہتے ہیں کہ میں نے کسی ایک شخص کو بھی موسیٰ بن جعفر کے مانند اپنے نفس پر خوف زدہ اور ان سے زیادہ امیدوار نہیں دیکھا“ کیونکہ آپ جانتے تھے کہ آئندہ کیا ہوگا۔

یہاں یہ تلاوت کے آداب ظاہر ہو رہے ہیں: ”جب امام قرآن کی تلاوت فرماتے تھے آپ کی آواز خزن و اندہ میں ڈوبی ہوتی تھی اور یوں تلاوت فرماتے گویا کسی سے گفتگو فرما رہے ہیں۔

یہ جو روایت میں آیا ہے کہ جب بھی سنو کہ ”یا ایہا الذین آمنوا“ کی تلاوت کی جا رہی ہے جو اب میں لبیک کہو اس سے معلوم ہوتا ہے کہ یہ خطاب اب بھی اپنی جگہ باقی ہے اور قرآن ہمیشہ انسان سے ہم کلام ہوتا ہے ورنہ ”لبیک“ کے کیا معنی ہیں؟ بنا بریں قرآن پڑھنے کا مطلب اللہ سے باتیں کرنا ہے لہذا ضروری ہے کہ جہاں بھی قرآن اہل ایمان سے خطاب کرتا ہے وہاں انسان ”لبیک“ کہے۔ البتہ صرف زبان سے نہیں بلکہ عمل کے ذریعہ بھی اللہ کے کلام پر لبیک کہے۔

حلول و ارتحال

شیخ کلینی نے کتاب کافی میں آداب تلاوت کے باب میں حضرت امام زین العابدینؑ سے ایک روایت نقل کی ہے کہ حضرت سے دریافت کیا گیا! "ای الاعمال افضل؟" کون سا عمل افضل و بہتر ہے؟ قال: الحال المرتحل یعنی کوئی شخص جب قرآن کی تلاوت شروع کرے تو ایک مرحلہ سے دوسرے مرحلہ میں منتقل ہو یہاں تک کہ آخر قرآن تک پہنچ جائے راوی کہتا ہے، میں نے امام سے پوچھا "وما لحال المرتحل حال مرتحل کیا ہے؟ قال فتح القرآن وحمدہ فرمایا قرآن شروع کرنا اور اسے ختم کرنا۔" کلماء جاء باولہ ارتحل باخرہ" جب بھی وہ اس کے پہلے مرحلہ تک پہنچتا ہے تو کوشش کرتا ہے کہ اس سے انتقال اور رحلت کرے اور اسے طے کرتا ہو آخر تک پہنچ جائے۔

اس کے بعد امام سجادؑ نے حضرت رسول خداؐ سے ایک روایت نقل کرتے ہوئے فرمایا:

"من اعطاه اللہ القرآن فرای ان رجلا اعطای افضل مما اعطی فقد صغر عظیماً و عظم صغیراً"

جسے خداوند عالم نے قرآن عطا کیا ہو (یعنی قرآن کا علم، اس کی معرفت، اور قرآن کو اس کی روزی قرار دیا ہو) اور اس کے بعد بھی وہ یہ سوچے کہ خداوند عالم نے دوسروں کو جو نعمت عطا کی ہے وہ مجھے عطا کردہ نعمت سے بالاتر ہے تو گویا اس شخص نے بڑے کوچھوٹا شمار کیا اور چھوٹے کو بڑا قرار دیا۔ اس روایت سے یہ معلوم ہوتا ہے کہ علوم قرآن سے برتر و بالا، بافضلیت و گراں قدر کوئی بھی نعمت نہیں ہے اور اگر کوئی شخص قرآن کو اس کے مطالب کے ساتھ سیکھ لے اور اس کے بعد بھی اس عظیم نعمت کو حقیر شمار کرے یا کسی دوسری نعمت کو اس سے زیادہ بیش قیمت قرار دے اس نے درحقیقت قرآن عظیم کو حقیر شمار کیا ہے اور اس دوسری نعمت کو جو حقیر و کستھی عظیم و برتر سمجھا ہے۔

تلاوت قرآن

کتاب ”وائی“ میں اور ”قراءة القرآن و ثواب القرانہ“ تلاوت قرآن اور اس کا ثواب کے عنوان سے ایک باب ہے اس باب میں امام جعفر صادق سے ایک روایت نقل ہے، آپ نے فرمایا ”القرآن عہد اللہ الی خلقہ“ قرآن اللہ اور اسے کے بندوں کے درمیان ایک عہد و پیمانہ ہے اور چونکہ یہ عہد خدا ہے لہذا ہر مسلمان کیلئے سزاوار ہے کہ اللہ کے اس عہد کو دیکھے اور کم از کم ہر روز اس الہی عہد نامہ کی تلاوت کرے۔

اسی باب میں شیخ طوسی رہ کی کتاب ”تہذیب“ سے ایک حدیث نقل ہے کہ امام علی رضاً نے فرمایا: ینبغی للرجل اذا اصبح ان یقرأ بعد التعقیب خمسين آیه

انسان کے لئے بہتر ہے کہ نماز صبح کی تحفیات کے بعد قرآن مجید کی پچاس آیتیں تلاوت کرے۔ کتاب ”وائی“ کے مولف نے تیسری حدیث کلینی سے نقل کی ہے امام زین العابدین علیہ السلام نے فرمایا ”آیات القرآن خزائن و کل ما فتحت خزانه ینبغی لک ان تنظر فیہا“ اگر چہ ملا فیض نے اپنی اس کتاب میں یہ حدیث ”قرات قرآن“ کے باب میں نقل کی ہے لیکن یہ حدیث ”قرآن میں تدبیر“ کے باب میں زیادہ مناسب ہے۔ حضرت فرماتے ہیں۔ قرآن کی آیتیں الہی خزانے ہیں۔ جب بھی کوئی خزانہ کھلے تو تمہارے لئے سزاوار ہے کہ اسے دیکھو اور اس پر غور کرو۔

ہر عہد اور ہر زمانہ میں قرآن کے بارے میں بے انتہا کتابیں لکھی گئیں اور لکھی جا رہی ہیں لیکن قرآن ایسا بحر بیکراں ہے کہ اس پر جتنا بھی لکھا اور بیان کیا جائے، اس کے تمام مطلب کا احصا نہیں کیا جا سکتا پس جب ان بیش قیمت خزانوں کا کوئی ایک خزانہ کھل جائے تو بہتر ہے کہ انسان اس میں دقت نظر کے ساتھ دیکھے اور اس پر غور و فکر کرے مولف نے اس باب کی چوتھی حدیث ابن

قداح سے نقل کی ہے وہ کہتے ہیں کہ امام محمد باقرؑ نے مجھ سے فرمایا: پڑھو! میں نے عرض کیا: کیا پڑھوں؟ فرمایا قرآن کے نویں سورہ سے کچھ پڑھو۔ میں نویں سورہ کو تلاش کر رہا تھا کہ حضرت نے فرمایا: سورہ یونس سے پڑھو کیونکہ سورہ یونس قرآن کا نواں سورہ ہے۔ ابن قداح کہتے ہیں میں نے سورہ یونس کھولا اور ان آیات کی تلاوت کی: "لِّلَّذِينَ أَحْسَنُوا الْحُسْنَىٰ وَزِيَادَةٌ وَلَا يَرْفَقُ وُجُوهَهُمْ فَتَرَوْا زُلَّةً" اس آیت کریمہ کے شروع میں یہ جملہ ہے "وَاللَّهُ يَدْعُو إِلَىٰ دَارِ السَّلَامِ وَيَهْدِي مَن يَشَاءُ إِلَىٰ صِرَاطٍ مُسْتَقِيمٍ" (یونس آیت ۲۵ تا ۲۶) لوگ خداوند عالم کی طرف سے دی جانے والی دعوت کے سلسلہ میں دوسرے میں بٹے ہوئے ہیں ایک اس دعوت و ہدایت کو قبول کرتا ہے اور دوسرے اس سے انکار کرتا ہے۔ عاقبت حسنہ اور انجام خیر ان مؤمنین کا حصہ ہے جنہوں نے الہی دعوت کو قبول کیا اور اسکی آواز پر لبیک کہی ہے۔ کسی طرح کی سیاہی ان کے چہروں پر عارض نہیں ہوتی اور نہ کبھی کوئی ذلت ان کو نصیب ہوتی ہے۔ یہ جو اس آیت میں ارشاد ہے کہ کوئی سیاہی ان کے چہروں پر عارض نہیں ہوتی، اور دوسری جگہ ارشاد ہوتا ہے "یَوْمَ تَبْيَضُّ وُجُوهٌ تَسْوَدُّ وُجُوهٌ" (آل عمران ۱۰۶) یعنی اس روز جبکہ بعض چہرے سفید اور بعض چہرے (گناہوں کے اثر سے) سیاہ ہو جائیں گے۔ یہ سیاہی جو گناہوں کے اثر سے چہرہ پر عارض ہوتی ہے، کوئی غیر فطری امر نہیں ہے، کیونکہ انسانوں کے اعمال و افعال اور ان کے چہرہ کی رنگ میں ایک ربط موجود ہے کہ مثال کے طور پر جب بھی کسی چیز سے نچل و شرمندہ ہوتا ہے تو اس کے چہرہ کا رنگ سرخ ہو جاتا ہے اور جب بھی وہ ڈرتا ہے چہرہ پر زردی چھا جاتی ہے۔ اور جب وہ گناہ کرتا ہے تو طبعی طور پر اس کا چہرہ سیاہ ہونا چاہیے لیکن خدا تعالیٰ اس کی آبرو کی حفاظت کی خاطر دنیا میں یہ رنگ اس کے چہرہ پر ظاہر نہیں کرتا روز قیامت آجائے اس وقت گزار انسان کا چہرہ تاریک رات کی مانند اور صاحب ایمان و با تقویٰ انسان کا روشن اور سفید ہو کر مخلوق کے سامنے ظاہر ہوگا۔

”اولئک اصحاب الجنة ہم فیہا خالدون“ (سورہ یونس، آیت ۲۶) یہی لوگ اہل جنت ہیں جو اس میں ہمیشہ رہیں گے۔ ابن قداح کہتے ہیں: میں نے سورہ مبارکہ یونس کی آیتیں یہاں تک کہ (للذین احسنوا الحسنیٰ۔ فترو لا ذلہ) تک امام محمد باقرؑ کی خدمت میں تلاوت کیں، حضرت نے فرمایا: ”حسبک“ اسی قدر کافی ہے اس کے بعد فرمایا: ”قال رسول اللہ: انی لا عجب کیف لا اشیب اذا قرأت القرآن“ مجھے تعجب و حیرت ہے کہ جب میں قرآن پڑھتا ہوں تو بوڑھا کیوں نہیں ہو جاتا!

یہ ادب تلاوت ہے کہ پورے تاثر کے ساتھ قرآن پڑھا جائے۔ اور یہی وجہ ہے کہ جب بھی انسان قرآن کی تلاوت کرتا ہے جبکہ اس حالت میں اس کی زبان عبادت میں مشغول ہے اس کے تمام اعضاء و جوارح کو بھی عبادت میں مشغول رہنا چاہئے۔ گویا وہ سماعت و بصارت اور مختصر یہ کہ اپنے پورے وجود کے ساتھ قرآنی آیات سے بہر مند ہو اور ان کی تلاوت سے فائدہ اٹھائے۔

قرآن دیکھ کر اس کی تلاوت

اصول کافی کی کتاب ”فضل القرآن“ میں مصحف کے ذریعہ قرآن کی تلاوت کا ایک باب ہے اس میں معصومین علیہم السلام سے روایتیں نقل ہوئی ہیں اور اس مطلب کو بیان کرتی ہیں کہ بہتر ہے انسان قرآن کو خود کتاب کھول کر پڑھے۔

اسحاق بن عمار کہتے ہیں کہ میں نے امام صادق علیہ السلام سے دریافت کیا:

جعلت فداک۔ انی احفظ القرآن علی ظہر قلبی فاقرأہ علی ظہر قلبی یا فضل او انظر فی المصحف؟

آپ پر فدا ہو جاؤں میں قرآن کا حافظ ہوں! پس اگر میں قرآن کی تلاوت اپنے حفظ سے کروں یہ بہتر اور با فضیلت ہے یا قرآن کھولوں اور اسے دیکھ کر تلاوت کروں؟

حضرت نے جواب میں فرمایا:

”بل اقراء و انظر فى المصحف فهو افضل ، اما علمت ان النظر فى المصحف عبادة بلکہ قرآن کو دیکھ کر اس کی تلاوت کرو، قرآن کھولو اور پڑھو یہ افضل ہے۔ کیا تم نہیں جانتے کہ قرآن میں دیکھنا عبادت ہے؟

نہ صرف قرآن پڑھنا اور قرآن پر نگاہ ڈالنا عبادت ہے بلکہ قرآن کو اپنے ہمراہ رکھنا بھی عبادت ہے یہ معجز نما الفاظ ہیں جن کا جواب کوئی نہیں لاسکتا اور یہ خداوند عالم کا کلام ہے ان الفاظ کا اپنے ہمراہ رکھنا عبادت و ثواب ہے۔

قرآن ہمراہ رکھنا

کتاب ”وانی“ کے باب اتحاذ المصحف و کتابتہ، میں حماد بن عیسیٰ امام صادق علیہ السلام سے نقل کرتے ہیں کہ آپؑ نے فرمایا۔

”انه ليعجنى ان يكون فى البيت مصحف يطرد الله به الشياطين“

”مجھے یہ بات پسند ہے کہ گھر میں قرآن ہو، خداوند عالم اس کے زریعہ شیطانوں کو دور کرتا ہے“

البتہ یہ بات واضح ہے کہ اپنے ہمراہ قرآن رکھنا اور اس کی حفاظت کرنا اسی صورت میں شیطانوں کو دور کرے گا جب اس کی تلاوت کی جائے۔ اس سے تعلیم حاصل کی جائے، اس سے تزکیہ و تعلیم کی بات پیش کی جائے اس کے مسائل و احکام کی تحقیق کی جائے اور ان پر عمل کیا جائے۔ اس سے کوئی فائدہ نہ ہوگا کہ قرآن گھر میں رکھ دیا جائے، اور اس پر گرد و خاک پڑتی رہے۔ مذکورہ پہلی صورت میں تو قرآن شفاعت کرے گا اور دوسری صورت میں خدا سے شکایت کریگا پس قرآن کی تلاوت کرنا اور قرآن کے ظاہر سے انس رکھنا ہی برکت ہے چہ جائیکہ اس سے بڑھ کر تعلیم حاصل کرنا اور آیات کی تحقیق کرنا۔

گھر میں قرآن پڑھنا

”البيوت التي يقرأ فيها القرآن“ (یعنی وہ گھر جن میں قرآن کی تلاوت کی جاتی ہے) کے باب میں شیخ کلینی نے پیغمبر اسلام سے ایک روایت نقل کی ہے، آنحضرت نے فرمایا۔

”نور و ابیوتکم تلاوة القرآن ولا تتخذوا مقبوراً“

اپنے گھروں کو قرآن کی تلاوت کے زیرِ روشن و منور بناؤ، انھیں قبرستان نہ بناؤ کیونکہ جس گھر میں قرآن کا ذکر نہ ہو وہ گویا خاندانی قبرستان ہے، زندگی بسر کرنیکی جگہ نہیں ہے، کیونکہ انسان اس وقت زندہ ہے جب اسکی زندگی میں قرآن شامل ہو۔ آنحضرت مزید فرماتے ہیں۔

كما فعلت اليهود والنصارى؛ صلوا في الكنائس والبيع و عطلوا ابیوتکم
یعنی یہودیوں اور عیسائیوں کے مانند اپنے گھروں کو قبرستان نہ بناؤ، انھوں نے اپنے کلیساؤں اور عبادت خانوں میں نماز پڑھی اور مخصوص عبادت بجالائے۔ لیکن انھوں نے گھروں کو محروم و معطل رکھا۔

گویا عبادت صرف عبادت گاہوں میں ہو سکتی ہے۔ فان البيت اذا كثر فيه تلاوة القرآن
کثر خيره و اتسع اهله و اضاء لاهل السماء كما تضي بخوم السماء لاهل الدنيا
پس بلاشبہ جس گھر میں قرآن کی تلاوت زیادہ ہوتی ہے اس گھر کی خیر و برکت بھی زیادہ ہو جاتی ہے
اور وہ گھر اہل آسمان کے لئے یوں ضو بار ہوتا ہے جیسے آسمان کے ستارے اہل زمین کے لئے
نور افشانی کرتے ہیں اسی سلسلہ کی ایک دوسری روایت ابن القدر آج، امام صادق علیہ السلام سے
نقل کرتے ہیں، آپ نے فرمایا:

”وہ گھر جس میں قرآن کی تلاوت کی جاتی ہے۔ اور خدا کا ذکر کیا جاتا ہے اس کی برکت زیادہ
ہوتی ہے فرشتے اس میں حاضر ہوتے ہیں اور شیاطین اس گھر سے دور ہو جاتے ہیں وہ گھر اہل

آسمان کے لئے اس طرح نور افشانی کرتا ہے جیسے ستارے زمین والوں کیلئے چمکتے ہیں اور جس گھر میں قرآن کی تلاوت اور خدا کا ذکر نہیں ہوتا بلاشبہ اس کی برکت کم ہو جاتی ہے، فرشتے اس گھر سے دور ہو جاتے ہیں اور شیطانوں کا ڈیرا بن جاتا ہے۔“

اکثر آپ دیکھتے ہیں کہ انسان کبھی کوئی کام انجام دینے کی توفیق پا جاتا ہے یا کسی عبادت کے ادا کرنے میں کامیاب ہو جاتا ہے یا پھر خداوند عالم اسے کسی ایسے دینی خطرہ سے محفوظ رکھتا ہے جو اس کے گناہ میں مبتلا ہونے کا سبب بنتا ہے۔ یہ سب ان ہی قرآن آیات کی برکت کا نتیجہ ہے جس کی اس نے گھر میں تلاوت کی ہے ایک اور روایت میں امام جعفر صادق علیہ السلام کا ارشاد ہے:

بلاشبہ وہ گھر جس میں ایک مسلمان قرآن پڑھتا ہے اہل آسمان اس گھر سے نور حاصل کرتے اور فائدہ اٹھاتے ہیں جیسے اہل زمین آسمان کے چمکدار ستارہ کو دیکھتے اور اس کے نور سے راہ تلاش کرتے ہیں۔

کتاب ”دانی“ کے باب النوادمیں جاہرامام محمد باقر علیہ السلام سے نقل کرتے ہیں، آپ نے فرمایا

”ایک قرآن دریا میں گر پڑا لوگوں نے دیکھا کہ اس ایک آیت کے علاوہ اس کی تمام آیتیں دھل گئی ہیں! آگاہ رہو کہ تمام امور کی بازگشت خدا کی طرف سے ہے۔“

کیا لطیف تعبیر ہے یعنی جو کوئی بھی خدائی رنگ نہ رکھتا ہو اور خدا کے لئے نہ ہو وہ ضائع ہو جاتا ہے اور جو کچھ رہ جاتا ہے وہ ہر وجود سے خدا کے ارتباط کا پہلو ہے بقیہ سب کچھ مجھ اور زائل ہو جانے والا ہے۔ کیا اچھی تمثیل اور کیا بہترین آیت ہے۔

خوش الحانی کے ساتھ تلاوت

قرآن کی قرأت خوش الحانی اور اس پر غور کرنے کے بارے میں کافی میں تیرہ روایتیں نقل ہوئی ہیں ان میں سے ایک ہم یہاں ذکر کرتے ہیں۔

امام جعفر صادق علیہ السلام سے سوال کیا گیا کہ: **ورد قل القرآن تو تیللاً** کے کیا معنی ہیں؟ آپ نے فرمایا حضرت امیر المؤمنین کا ارشاد ہے **قرآن کو صحیح و درست بیان کرو یعنی حروف و الفاظ کو روشن و واضح انداز میں ادا کرو نہ شعر کی مانند سے تیزی اور عجلت کے ساتھ پڑھو اور نہ ریت کی مانند اسے اس قدر پراگندہ اور ایک دوسرے سے جدا نثر میں پڑھو بلکہ اس طرح سے پڑھو کہ تمہارے سخت دل نرم ہو جائیں اور کبھی تمہاری تمام ٹکریہ نہ رہے کہ کس طرح جلد از جلد آخری سورہ تک پہنچ جاؤ۔“**

تلاوت کا ادب

ادب تلاوت کے سلسلے میں امام جعفر صادق علیہ السلام سے ایک روایت نقل ہوئی ہے، آپ فرماتے ہیں **”قرآن پڑھنے والا اگر تلاوت کے دوران ایسی آیت پر پہنچا جس میں خداوند عالم سے کسی چیز کی طلب اور درخواست کی گئی ہے تو بے فیض ہی نہ گزر جائے بلکہ خدا سے اپنے لئے خیر کی دعا کرے اور اگر ایسی آیت پر پہنچے جس میں ڈرانے خوف دلانے اور عذاب الہی کا تذکرہ ہو تو خدا سے پناہ طلب کرے اور آتش جہنم سے محفوظ رہنے کی دعا کرے۔“**

لہذا تلاوت کے آداب میں (قرآنی آیات کے سلسلہ میں) غور و فکر دعا اور استغاثہ بھی شامل ہے صرف پڑھ لینا ہی کافی نہیں ہے۔ اگرچہ پڑھنا بھی اجر و ثواب سے خالی نہیں ہے۔

قرآن ختم کرنے کی مدت

تلاوت کے آداب میں سے ایک یہ بھی ہے کہ انسان کتنی مدت میں قرآن ختم کرے؟
قرآن ختم کرنا ماہ رمضان میں ایسی خصوصیات رکھتا ہے کہ دوسرے مہینوں کو وہ خصوصیت حاصل نہیں ہے۔ جابر نے امام باقرؑ سے نقل کیا ہے کہ آپؑ نے فرمایا: ہر چیز کی ایک بہار ہے اور قرآن کی بہار ماہ رمضان ہے۔ لہذا کہا گیا کہ ماہ رمضان میں انسان تین روز کے اندر قرآن ختم کر سکتا ہے۔ لیکن ماہ رمضان کے علاوہ زیادہ غور و فکر کے ساتھ پڑھے۔

شیخ کلینیؒ نے کافی میں ختم قرآن کی مدت سے متعلق باب میں کئی روایتیں نقل کی ہیں ان میں سے ایک روایت ہے کہ: ایک روز ابو بصیر نے امام جعفر صادق علیہ السلام سے عرض کیا۔
میں ماہ رمضان المبارک میں ہر شب ایک قرآن ختم کر سکتا ہوں، حضرت نے فرمایا: نہیں ایسا نہ کرو پوچھا دو شبوں میں؟ حضرت نے فرمایا نہیں، دریافت کیا، پھر کیا تین شبوں میں قرآن ختم کر سکتا ہوں؟ حضرت نے ہاتھ کے اشارہ سے اظہار کیا کہ قابل قبول ہے اس کے بعد فرمایا

”اے ابو محمد! ماہ رمضان ایک عظیم حق اور بڑے احترام کا سزاوار ہے کہ کوئی مہینہ اس کے جیسا نہیں ہے (پس اگر ماہ رمضان المبارک میں تمہیں اتنی تیزی کے ساتھ قرآن پڑھنے کی چھوٹ ہو تو دوسرے مہینوں میں ایسا نہیں ہے) حضرت پیغمبر السلامؐ کے اصحاب کرام میں سے ہر ایک قرآن کو ایک ماہ یا اس سے کم عرصہ میں ختم کرتا تھا بلاشبہ قرآن جلدی جلدی نہیں پڑھا جاتا بلکہ لفظ کو ڈھنگ سے اور غور کر کے پڑھا جاتا ہے پس اگر تم کسی ایسی آیت پر پہنچو جس میں جنت کا ذکر ہو تو وہاں ٹھہرو اور خداوند عالم سے جنت کے لئے دعا کرو اور اگر ایسی آیت پر پہنچو جس میں جہنم کا نام ہو تو وہاں رکو اور خداوند عالم سے آتش جہنم سے پناہ مانگو۔“

اس بنا پر تیزی اور جلد بازی کیساتھ قرآن پڑھنا درست نہیں ہے لہذا معمولاً رمضان المبارک کے

علاوہ قرآن کو ایک ماہ یا اس سے زیادہ عرصہ میں ختم کرتے ہیں تاکہ پڑھنے کے ساتھ ساتھ انسان اس پر غور و فکر بھی کرتا رہے۔

قرآنی سوروں کے فضائل

تلاوت قرآن کے آداب میں ایک اور بحث جو پیش آتی ہے وہ قرآنی سوروں کے فضائل ہیں۔ اس سلسلہ میں بہت سی روایتیں معصومین سے نقل ہوئی ہیں۔ سورہ مبارکہ ”حمد“ کے بارے میں امام محمد باقرؑ سے نقل ہے کہ اگر اس سورہ نے کسی کو شفا نہ بخشی تو پھر وہ لا علاج ہے۔

البتہ سورہ حمد صرف ظاہری امراض کا علاج نہیں ہے بلکہ باطنی و قلبی امراض کا علاج کرتی ہے وہی امراض جن کا قرآن میں ذکر آیا ہے۔ (طی قلوبہم مرض) ان کے دلوں میں مرض ہے۔ بہر حال بہتر ہے کہ انسان پابندی کے ساتھ قرآن پڑھتا رہے یا کم از کم قرآن کے بعض سوروں کی تلاوت کی مداومت رکھے اور جس طرح رسول صلی اللہ علیہ وآلہ وسلم ہر شب ”مسحّات ستہ“ کی تلاوت فرماتے تھے یوں ہی انسان کو چاہیے کہ سونے سے قبل ان مسحّات کی تلاوت کرے مسحّات ستہ سے مراد سورہ حدید، سورہ حشر، سورہ جمعہ، سورہ صف، سورہ تغابن اور سورہ اعلیٰ ہیں۔

جابر سے نقل ہے کہ امام محمد باقر علیہ السلام نے فرمایا: جو شخص تمام مسحّات سونے سے پہلے پڑھا کرے اس وقت تک نہیں مرے گا جب تک قائم آل محمدؑ کی زیارت نہ کر لے اور اگر مر گیا تو پیغمبر اسلامؐ کے جوار میں ہوگا۔ سورہ انعام کے سلسلہ میں وارد ہوا ہے کہ امام جعفر صادق علیہ السلام نے فرمایا: سورہ انعام جتہ جتہ نازل نہیں ہوا بلکہ ایک ہی بار میں نازل ہوا ہے۔ اس کے ہمراہ ستر ہزار فرشتے نازل ہوئے۔ اور اسے پیغمبرؐ کی بارگاہ تک پہنچایا پس اس کی تعظیم و تکریم کرو کیونکہ اسم مبارک اللہ ستر مرتبہ اس سورہ میں آیا ہے۔ اگر لوگ یہ جان لیتے کہ اس کے پڑھنے میں کتنا اجر و ثواب ہے اسے کبھی ترک نہیں کرتے۔

بہر حال جس طرح بعض سوروں کی فضیلت میں روایتیں بیان ہوئی ہیں یوں ہی بعض آیات کے سلسلہ میں بھی الگ سے روایتیں نقل ہوئی ہیں شیخ کلینیؒ امام موسیٰ کاظم علیہ السلام سے نقل کرتے ہیں آپ نے فرمایا:

من استكفے بآية من الشرق الى الغرب كُفِيَ اذا كان يقين

یعنی اگر کوئی شخص مشرق سے مغرب تک قرآن کی ایک آیت سے کفایت کا مطالبہ کرے اور اگر اسے یقین کے ساتھ پڑھے تو وہ ایک آیت اس کے لئے کافی ہے کیا قرآن میں نہیں آیا کہ ایسے اللہ بکافی عبدہ کیا اللہ اپنے بندے کیلئے کافی نہیں ہے۔ اگر اللہ کافی ہے تو کلام اللہ بھی اگر یقین و اعتقاد کے ساتھ پڑھا جائے کافی ہوگا۔

آداب تلاوت کی بحث کے تترہ میں ہم کتاب ”وافی“ سے ایک دعا نقل کر رہے ہیں جس کا عنوان ہے ”باب الدعاء عند قراءة القرآن“ تلاوت قرآن سے پہلے پڑھی جانے والی دعا کا باب۔ اس دعا سے استفادہ ہوتا ہے کہ تلاوت کا مطلب بغیر غور و فکر کے قرآن پڑھنا نہیں ہے۔ بلکہ اس سے مراد ایسا پڑھنا ہے جو غور و فکر کیساتھ ہو صرف زبانی تعلق نہ ہو اور یہ آداب تلاوت کا تقاضا ہے۔ اس دعا میں آیا ہے۔

”خدا یا! ہمیں توفیق عطا فرما کہ ہم قرآن کی بہتر تلاوت کریں، اس کی آیتوں کو حفظ کریں اس کے تشابہات پر یقین و ایمان پیدا کریں اس کی محکم آیتوں پر عمل کریں اس کی تدبیر سے ہدایت اور اس کے نور سے بصیرت حاصل کریں۔“

”بارالہا! جس طرح تو نے قرآن کو اپنے اولیا اور دوستداروں کے لئے شفا اور اپنے دشمنوں کے لئے شقا و بدبختی اور اپنے گناہ گاروں کے لئے ناپیدائی اور اپنے اطاعت گزار بندوں کے لئے نور و روشنی بنا کر نازل کیا ہے۔ پس اسے ہمارے لئے اپنے عذاب سے محفوظ رکھنے والا محکم قلعہ اور اپنے قہر و غضب سے بچنے کے لئے پناہ گاہ اور گناہوں کے مقابلہ میں بند قرار دے۔“

اور اسے ہمارے لئے یوم لقا کا وہ نور قرار دے جس سے ہم تیرے بندوں میں روشنی حاصل کریں
 اس کے ذریعہ صراط سے گزر جائیں اور جنت کی طرف ہماری رہنمائی کرنے“
 ”خداوند ہم تجھ سے پناہ چاہتے ہیں کہ حامل قرآن ہونے کے باوجود شقاوت سے کام لیں علم قرآن
 سے اندھے ہوں، اس کے معارف کو نہ سمجھیں اور اس کے احکام میں ستم و جور کو روا رکھیں اس کی راہ
 سے تجاوز کریں اور اسکا حق ادا نہ کریں“ سبیل قصد وہی درمیانی راہ اور صراط مستقیم ہے جسے بہر
 حال طے کرنا چاہیے اور اس سے کسی طرح روگردانی اور گریز نہیں کرنا چاہیے خداوند عالم نے قرآن
 میں جس راہ کی نشاندہی کی ہے وہی صراط مستقیم ہے اور نجات کی وہی راہ ہے اگر کسی نے اس سے
 گریز کیا تو گویا راہ خدا کو طے نہیں کیا۔ قرآن کریم میں ارشاد ہوتا ہے۔

وعلی اللہ قصد السبیل ومنها جانز ولو شاء لهداکم اجمعین“ (سورہ نحل / آیت ۹)
 یہ خدا پر ہے کہ تمہیں سیدھی راہ کی نشان دہی کرے اور دوسری راہ بھی ہے جو گمراہی کی راہ ہے (پس
 خدا کی راہ سے گریز نہیں کرنا چاہیے) اور اگر خدا چاہتا تو تم سب کو ہدایت کر دیتا۔ اس بنا پر جو لوگ
 خدا کی راہ سے دور ہوئے اور اس سے گریز کیا وہ منحرف و گمراہ ہو گئے۔ ہمیں ہمیشہ خداوند عالم
 سے دعا کرنی چاہیے کہ اس قرآن کے ذریعہ اپنی سیدھی راہ پر کھول دے اور یہ قرآنی آیات میں
 غور و فکر نیز الہی احکام کے مقابل تسلیم و خضوع کے ذریعہ ہی میسر ہے۔

خداوند! قرآن کی سنگینی ہمارے دوش سے ہٹالے، اس کی جزا ہمیں عطا فرما، اس نعمت کا شکر ادا
 کرنے کی توفیق کرامت فرما اور ہمیں ایسا بنا دے کہ اسے اچھی طرح سمجھیں اور حفظ کریں۔

ظرف قرآن

”اذن داعیہ“ کی بحث میں یہ بات گزر چکی ہے کہ صرف وہی لوگ مفاہیم و معارف قرآن کو درک کر سکتے ہیں جو غور سے سننے والے کان رکھتے ہیں، یعنی ان کے دل معارف قرآن کا ظرف ہیں، قرآن ارشاد فرماتا ہے ”وتعیما اذن واعیہ“ یعنی اسے یاد رکھنے والے کان سن کر یاد رکھیں حضرت امیر المؤمنین علیہ السلام کا بھی ارشاد گرامی ہے۔

”ان هذه القلوب اوعیة فخیرھا او عاھا“

یہاں انسان خدا سے یہ دعا کرتا ہے کہ ہمیں وہ توفیق عطا کر دے کہ ہماری جان اور ہمارے قلب قرآن کا ظرف بن جائیں کیونکہ اگرچہ قرآن کے قاری اور اس کی تلاوت کرنے والے بہت ہیں لیکن وہ افراد جن کے قلوب اور جن کی جانیں قرآن کا ظرف ہیں وہ بہت کم ہیں۔ انسانوں کی درجہ بندی کے سلسلہ میں حضرت امیر المؤمنین علی علیہ السلام کی ایک مشہور حدیث ہے آپؑ کیل ابن زیاد سے فرماتے ہیں۔

انسان تین طرح کے ہیں: ایک عالم ربانی دوسرا راہ نجات کا طالب علم ہے اور تیسرے۔۔۔ اس روایت میں حضرت علی علیہ السلام نے عالم ربانی اور راہ نجات کے محکم کو مفرد تعبیر کیا ہے۔ کیونکہ یہ گروہ بہت ہی مختصر سا ہے۔ لیکن تیسرا گروہ جس کی تعداد بہت ہے اسے صنیعہ جمع کے ساتھ ذکر کیا ہے اس سے معلوم ہوتا ہے کہ وہ لوگ جن کے قلوب قرآن کا ظرف ہیں بہت تھوڑے ہیں اور اس دعا میں ہم خدا سے طلب کرتے ہیں کہ ہمیں بھی اس گروہ میں قرار دے۔

خدا یا! ہمیں توفیق عطا فرما کہ ہم قرآن کے حلال کی پیروی کریں اور اس کے حرام سے پرہیز کریں، اس کے حدود کو قائم کریں اور اس کے فرائض ادا کریں۔

اس سے بھی یہ بات معلوم ہوتی ہے کہ ہم سے جس تلاوت کا مطالبہ کیا گیا ہے وہ غور و فکر کے ساتھ

ہے ورنہ اگر تلاوت سے مراد بغیر غور و فکر کے صرف قرات ہوتی تو کوئی ضرورت نہیں تھی کہ قرات سے پہلے انسان خدا سے اس طرح کی درخواست کرتا ہے۔

خدا یا! ہمیں قرآن کی تلاوت میں حلاوت و لذت و نشاط عطا فرما۔ (یعنی قرآن کی تلاوت سے ہم لذت حاصل کریں تکلیف نہ محسوس کریں) اور جب اس کی آیتوں کی تلاوت کریں تو خوف و خشیت ہمارے دل میں پیدا ہو۔ ہمیں وہ قوت و توانائی عطا کر کہ دن رات کے تمام اوقات میں اسے بروئے کار لاسکیں اور اسے استفادہ کریں۔

یہ جو اس دعائے شریفہ میں آیا تھا کہ، خدا یا ہمیں توفیق عطا فرما کہ ہمارے دل معارف قرآن کا ظرف بن جائیں یہ اس لئے کہ اگر کوئی شخص قرآن کے مقابل تسلیم و خضوع سے کام نہ لے گا تو اس کے معارض کو سمجھنے سے محروم رہ جائے گا۔

ما صرف عن آیاتی الدین يتكبرون هي الارض بغير الحق (اعراف/۱۳۶)
خداوند عالم مغرور اور متکبر انسانوں کو توفیق نہیں دیتا کہ وہ قرآنی معارف و حقائق کو سمجھ سکیں۔ لہذا تکبر کرنے والا انسان آیات الہیہ سے چاہے وہ تکوینی آیات ہوں یا تدوینی۔ آگاہ نہیں ہو سکتا۔ اور نہ ان کی معرفت حاصل کر سکتا ہے۔

قرآن سے تمسک اور اس کے احکام پر عمل

فصل اول کے تین امور میں سے پہلا امر جو تلاوت سے مخصوص تھا اس میں تلاوت کی کیفیت اور اس کی ذمہ داری وغیرہ سے متعلق باتیں بیان کی گئیں اب اس امر کے تحت آنے والے دو ابواب یعنی قرآن سے تمسک اور اس پر عمل کے باب اور نزول قرآن کے باب پر یہاں اجمال کے ساتھ بحث جارہی ہے۔

قرآن سے تمسک اختیار کرنا

قرآن سے تمسک اور اس پر عمل کے باب میں کافی کے اندر کئی روایتیں نقل ہوئی ہیں جن میں سے ایک طویل حدیث یہاں نقل کر رہے ہیں امام صادق علیہ السلام حضرت رسول خدا صلی علیہ وآلہ وسلم سے نقل کرتے ہیں کہ آنحضرتؐ نے فرمایا:

”ایہا الناس انکم فی دار ہدنة وانته علی طهر سفر و امیر بکم سریع“
اے لوگو! ابھی تم آرام کی جگہ اور صلح و آشتی کی منزل میں زندگی بسر کر رہے ہیں۔ تم ابھی راہ میں ہو اور تمہیں تیزی کے ساتھ لے جایا جا رہا ہے۔

”وقدر ایتم اللیل والنهار والشمس والقمر یلبیان کل جدید و یقر بان کل بعید و یاتیان بکل موعو دفا عدو والجهاز لبعد المعجاز
بلشبہ تم نے دیکھا کہ شب و روز اور آفتاب و ماہتاب کی گردشیں ہر نئی چیز کو کہتے بنا دیتی ہیں، اور ہر دوری کو نزدیک کر دیتی ہیں اور زمانہ کی یہ رفتار ہر وعدہ کی ہوئی چیز کو تمہارے سامنے پیش کرتی ہے، پس طویل مسافت کے لئے وسیلہ کی ضرورت ہے۔

قال: فقام المقداد بن الاسود فقال: یا رسول اللہ وما دار الہدنة؟ قال دار بلاغ و انقطاع“

اس وقت مقداد بن اسود کھڑے ہوئے اور عرض کی یا رسول اللہ: وارہ نہ " کیا ہے؟ فرمایا ایسا گھر جو پہنچانے والا اور جدا کرنے والا ہے (کیونکہ انسان کو آخرت کی منزل تک پہنچاتا ہے اور انسان دنیا میں جس جس چیز سے لگاؤ اور دوستی رکھتا ہے اس سے اسے جدا کر دیتا ہے)

قرآن شفیق بھی ہے اور سزا کی بھی

" فاذا السبت علیکم الفتن کقطع المیل المظلم فعلیکم بالقرآن فانہ شافع مشفع وما حل مصدق "

پس اگر فتنے اور آشوب تاریک رات کے حصوں کے مانند تھیں ڈھانپ لیں تو قرآن کی طرف رجوع کرو کیونکہ قرآن ایسا شفاعت کرنے والا ہے جس کی شفاعت خدا کے یہاں مقبول ہے اور ایسا عرض گزار ہے جس کی شکایت قابل قبول ہے۔

سچ ہے اگر قرآن قیامت کے دن تمہاری شفاعت کرے اور تمہارے حق میں کلام کرے تاکہ خدا تمہارے ساتھ از روئے عدل پیش نہ آئے بلکہ رحمت کو عدل کا ساتھی قرار دے اور صرف خدائے عادل نہیں بلکہ خدائے عادل و رحیم تمہارا حساب و کتاب کرے تو قرآن کی شفاعت مقبول قرار پائے گی۔ چنانچہ اگر خداوند عالم صرف عدالت کے ساتھ آپکا حساب و کتاب کرے گا تو بڑی مشکل پیش آئے گی لیکن اگر رحمت بھی عدالت کے ساتھ شامل ہوگی اور دونوں نے باہم آپ کا حساب و کتاب کیا نجات کی امید پیدا ہو جائے گی۔

جس طرح قرآن کی شفاعت خدا کے نزدیک قبول ہے یوں ہی اگر خدا نخواستہ وہ تمہاری شکایت کرے اور تمہاری بد اعمالیاں بیان کرے اور روز جزا کے مالک سے تمہاری شکایت کرے تو خداوند عالم اس کی شکایت کی تصدیق کرے گا، کیونکہ قرآن اللہ کا کلام ہے پس اگر وہ بندوں کی شکایت صاحب کلام تک پہنچائے تو مستحکم اپنے کلام کی تصدیق کرے گا اور اس پر یقین کرے گا۔

اور وہ دن بہت سخت و دشوار ہے کہ قرآن مجید شفاعت کی بجائے ہماری شکایت کرے۔

قرآن بہترین رہنما

”ومن جعله امامه ، قاده الى الجنة ومن جمعه خلفه ساقه الى النار“

جو قرآن کو اپنے سامنے رکھے اور اس کی پیروی کرے تو قرآن اس کا ذمہ دار ضامن ہوگا اور اسے جنت کی جانب روانہ کرے گا اور جو شخص قرآن کو پس پشت ڈال دے (ہنڈ کتاب اللہ وراء اظہرہ) قرآن اسے دوزخ اور عذاب الہی کی طرف ہٹکالے جائیگا۔

”وهو الدليل يدل على خير سبيل“

اور قرآن ایسا راہنما ہے جو بہترین راہ کی نشان دہی کرتا ہے۔

”وهو كتاب فيه تفصيل وبيان و تحصيل و هو الفصل يس بالهزل“

وہ ایسی کتاب ہے جس میں ہر چیز کی تفصیل اور اس کا بیان ہے، اس سے حقائق حاصل ہوتے ہیں اور کوئی مبہم بیان اس میں نہیں پایا جاتا۔ وہ جو باب بھی کہتا ہے سنجیدہ اور فیصلہ کنندہ ہے اس میں کبھی مذاق اور غیر سنجیدگی نہیں پائی جاتی۔

باطن قرآن کو سمجھنے کے لئے وراثتی علم ضروری ہے۔

”لہ ظہر و بطن“ قرآن میں ظاہر بھی ہے اور باطن بھی۔

قرآن کے ظاہر کو ظاہری علوم کے ذریعہ حاصل کیا جاسکتا ہے لیکن اس کے باطن کو ظاہری علوم سے نہیں سمجھا جاسکتا۔ امام صادق علیہ السلام کے زمانہ میں ایک شخص تھا جو ایک مدرسہ کا استاد تھا اور اس نے فقہی و دینی مسائل میں کئی کتابیں بھی لکھی تھیں۔ ایک روز امام علیہ السلام نے اس سے دریافت فرمایا: ”بمآذاتفتی الناس“ کس چیز کے ذریعہ فتویٰ دیتے ہو؟ اس نے عرض کی ”بالقرآن“ میں قرآن سے لوگوں کو فتویٰ دیتا ہوں۔ حضرت نے فرمایا: تو قرآن سے فتویٰ دیتا ہے جبکہ خداوند

عالم نے تجھے قرآن سے ایک حرف بھی عطا نہیں کیا ہے اور تو نے قرآن کے ایک حرف کی بھی میراث نہیں پائی ”وما ورثک اللہ من القرآن حرفاً۔
وہ شخص جو ایک فرقہ کا پیشوا تھا اور جس نے قرآن کے احکام و مسائل سے متعلق کتابیں لکھی تھیں۔

امام اس سے فرماتے ہیں تجھے قرآن کا ایک حرف بھی میراث میں نہیں ملا ہے۔ کیونکہ پڑھ لکھ کر حاصل کیا جانے والا علم قرآن کے ظاہر تک تو پہنچا سکتا ہے لیکن باطن قرآن کو وراثتی علم کے بغیر حل نہیں کیا جاسکتا اور جو وارث انبیاء ہے صرف وہی باطن قرآن سے کچھ حاصل کر سکتا ہے۔ اگر ایسے علماء پیدا ہوں جو چھینتا انبیاء اور ان کے اوصاف کے وارث ہوں تو وہ باطن قرآن تک پہنچ سکتے ہیں مگر جس نے علمی طور سے انبیاء کی راہ کو ترک کر دیا اور ظاہر قرآن کا کچھ علم حاصل کر لیا وہ قرآن کی میراث سے کچھ بھی نہ پائے گا۔

فظاهرہ حکم و باطنہ علم، ظاہرہ البق و باطنہ عمیق لہ تخوم و علیٰ تخومہ
تخوم لا تحصی عجائبہ ولا تبلیٰ غزائبہ“

قرآن کا ظاہر حکم اور دستور ہے اور اس کا باطن علم و دانش ہے۔ اس کا ظاہر خوبصورت ہے اور باطن دقیق و عمیق اس میں گہرائیاں پائی جاتی ہیں اور ان گہرائیوں میں بھی گہرائیاں ہیں۔ اس کے عجائب و غرائب ناقابل شمار اور سدا بہار ہیں جو کبھی فرسودہ نہ رہوں گے۔ (کیونکہ قرآن صاحب علم و حکمت خدا کی طرف سے آیا ہے اور شب و روز، زمانہ کی گردشوں اور آفتاب و ماہتاب کے طلوع و غروب سے بالاتر ہے لہذا وہ کبھی زمان و مکان کی گردشوں سے فرسودہ نہ کہنے نہ ہوگا)

قرآن الہی جلوہ گاہ

قرآن میں ہدایت کے چراغ، حکمت کی نشانیاں اور معرفت کی دلیلیں موجود ہیں لیکن یہ سب اس کے لئے ہے جو ان علامتوں اور صفتوں کو پہنچاتا ہو پس آگے بڑھنے والا صاحب تحرک یہ چاہتا ہے کہ اپنی آنکھوں کو اور جلا بخشنے اور بغور مشاہدہ کرے تاکہ اس صفت کو درک کر سکے نیز ہلاکت سے نجات اور جہالت سے چھٹکارا پاسکے۔

قرآن اس الہی سائن بورڈ کے مانند ہے جو انسانی زندگی کی راہ میں نصب کیا گیا ہے لیکن اس کے لئے پاک فطرت کی ضرورت ہے تاکہ اس میں لکھی ہوئی علامتوں اور نشانیوں کو حاصل کر سکے اور حقیقت بینی کی ضرورت ہے تاکہ ان صفات کو دیکھ سکے جو شناخت و معرفت کا سبب ہیں اور ان صفات کو درک کرتے ہوئے خود کو ہلاکت و جہالت سے دور کرے اور دوسروں کو بھی نجات بخشنے۔ اس کے بعد آنحضرتؐ استدلال فرماتے ہیں:

صاحب بصیرت انسان غور و فکر کے ذریعہ زندہ ہے۔ اور فکر ہی انسانی دل کو حیات بخشتی ہے۔ بالکل یوں ہی جیسے روشنی کا طالب نور یا چراغ کے ذریعہ اندھیروں اور تاریکیوں میں راہ طے کرتا ہے پس تم پر لازم ہے کہ بہترین انداز میں نجات و رہائی کی کوشش کرو اور اس کے انتظار میں کم رہو (تم ایسے مسافر کے مانند ہو اگر جلدی نہیں گئے اور خود کو مشغول رکھا تو خواہ مخواہ تمہیں خود ہی لے جایا جائے گا پس خود زمین پر جم کر نہ رہ جاؤ اور اس سے پہلے کہ لوگ تمہیں لے جائیں تم خود چلے جاؤ اور چھٹکارا حاصل کرو اور قید و بند نیز دنیا کے روابط و تعلقات سے اپنا دل ہٹالو)

قرآن کی ہدایت و نورانیت

شیخ کلینی امیر المؤمنین علیہ السلام سے ایک دوسری روایت نقل کرتے ہیں کہ آپ نے اپنے اصحاب و انصار سے فرمایا: اعلمون القرآن ہدی النہار و نور الیل المظلم علی ما کان من جہدو ما فاة“

جان لو کہ قرآن دن میں ہدایت اور رات میں روشنی و نورانیت فراہم کرتا ہے اگرچہ حاملان قرآن جدوجہد میں مصروف اور فقر و فاقہ میں مبتلا یعنی مشکلات کا دباؤ اور تنگ دستی ان کی روشن ضمیری میں آڑے نہیں آتی جبکہ اکثر حاملان قرآن زیادہ تر زندگی کے مشکلات اور فقر و تنگدستی کا شکار رہتے ہیں پھر بھی ان دونوں فضیلتوں یعنی دن کی ہدایت اور تاریک رات کی نورانیت سے شرف یاب ہوئے ہیں۔

ابن بابویہ قمی نے ایک روایت نقل کی ہے جس میں حضرت علی علیہ السلام اپنے فرزند محمد حنفیہ سے فرماتے ہیں:

”میں تمہیں قرآن کی تلاوت اور اس کے احکام پر عمل کی تاکید کرتا ہوں۔ تم پر اس کے فرائض، واجبات، شرائع، حلال و حرام اور امر و نہی کی پابندی ضروری ہے، قرآن کے ساتھ شب زندہ داری کرو۔ رات اور دن میں قرآن پڑھنا چونکہ یہ قرآن خداوند عالم کا اپنے بندوں کی طرف بھیجا ہوا عہد و پیمان ہے لہذا ہر مسلمان پر لازم ہے کہ خدا کے اس عہد پر نظر ڈالے چاہے ہر روز پچاس آیت ہی کیوں نہ پڑھے۔“

جنت کے درجے آیات قرآن کے برابر

جان لو کہ جنت کے درجات قرآن کی آیتوں کے برابر ہیں۔ پس جب قیامت کا دن نمودار ہوگا تو قرآن کی تلاوت کرنے والے سے کہا جائے گا کہ تلاوت کرو اور بلندی حاصل کرو۔ یعنی جس قدر اس دنیا میں قرآن پڑھا اور اس کی تعلیم حاصل کی تھی اسی قدر قرآن وہاں ظاہر ہوگا۔ اور اس کے نامہ اعمال میں لکھا جائے گا آخرت میں اس کی ترقی اور درجات کی بلندی دنیا میں اس کے قرآن پڑھنے اور اس پر عمل کرنے کی مقدار سے تعلق رکھتی ہے۔ بلاشبہ جنت میں انبیاء و صدیقین کے بعد حاملان قرآن سے بڑھ کر کسی کا درجہ نہیں ہے، لہذا جنت کے درجوں کو قرآنی آیات کے ذریعہ حاصل کرنا چاہیے۔

قرآن کی جامع تعریف

شیخ کلینی نے پیغمبر اسلام صلی اللہ علیہ وآلہ وسلم سے ایک روایت نقل کی ہے جس میں آنحضرتؐ نے چند جملوں میں قرآن کی جامع و کامل تعریف بیان فرمائی ہے۔

یعنی قرآن مندرجہ ذیل فضائل و اوصاف کا حامل ہے۔

۱۔ رہنما اور گمراہوں کی ہدایت کرنے والا۔

۲۔ ہر اندھے کو بینائی عطا کر دیتا ہے۔

۳۔ ہر طرح کی لغزش سے بچاتا ہے۔

۴۔ ہر طرح کی ظلمت و تاریکی کے لئے نور و روشنی ہے۔

۵۔ ہر حادثہ میں امید کی کرن ہے۔

۶۔ ہر ہلاکت سے بچانے والا ہے۔

۷۔ ہر طرح کی گمراہی میں راہ راست دکھانے والا ہے۔

- ۸۔ تمام فتنوں کو واضح کرنے والا ہے۔
- ۹۔ انسان کو دنیا سے آخرت کی جانب لے جاتا ہے۔
- ۱۰۔ تمہارے دین کا کمال قرآن ہے۔
- ۱۱۔ جس نے بھی قرآن سے منہ موڑا اصل جہنم ہوا۔
- ”کافی“ کتاب فضل القرآن میں دوسری روایتیں بھی ہیں جہنمیں وقت نظر سے پر حنا مفید ہوگا ہم نے یہاں چند روایتیں نمونہ کے طور پر نقل کی ہیں۔
- اب چند روایتیں نزول قرآن کے سلسلہ میں کہ قرآن کب نازل ہوا اور کس سلسلہ میں نازل ہوا۔ پورا قرآن ایک مرتبہ میں نازل ہوا یا رفتہ رفتہ انشاء۔۔۔۔۔۔۔۔۔۔ اس بحث کو آئندہ ذکر کریں گے۔

قرآن کی شان نزول

قرآن کب نازل ہوا؟

اس سلسلہ کی آخرت بحث نزول قرآن کی بحث ہے کہ قرآن کس وقت نازل ہوا؟

سورہ دخان“ میں ارشاد ہوتا ہے۔

إنا انزلناه فی لیلة مبارکة انا کنا منذرین فیہا یفوق کل امر حکیم (دخان ۲ و ۳)
ہم نے قرآن کو مبارک شب میں نازل کیا تاکہ لوگوں کو قیامت کے عذاب سے ڈرائیں۔ اس
شب میں ہر با حکمت امر جدا اور شخص ہوتا ہے۔

سورہ ”قدر“ میں اس مبارک شب کو واضح انداز میں بیان کیا گیا ہے:-

انا انزلنا فی لیلة القدر“ ہم نے قرآن کو شب قدر میں نازل کیا۔

اس طرح معلوم ہوا کہ وہ مبارک شب وہی شب قدر ہے۔ سورہ بقرہ میں بھی شب قدر شخص کی
جاتی ہے کہ وہ ماہ رمضان میں ہے:-

” شہر رمضان الذی انزل فیہ القرآن“ (آیت ۱۲۵)

ماہ رمضان وہ مہینہ ہے جس میں قرآن نازل کیا گیا۔

قدر کے معنی محاسبہ اور اندازہ گیری کے ہیں، اس بنا پر نزول قرآن کی یہ شب امور کو جدا جدا کرنے
اور محاسبہ کرنے کی شب ہے جو ماہ رمضان المبارک میں ہے لہذا روایت میں اس ماہ کو ”ربیع
القرآن“ بہار قرآن کا مہینہ کہا گیا ہے اور رمضان المبارک قرآن کے نزول کی بنا پر اہمیت و شرف کا
حامل بن گیا ہے، روزہ کی وجہ سے نہیں، کیونکہ قرآن ایسی ہزاروں برکتیں اور حکم اپنے ہمراہ لایا ہے

جن میں سے ایک روزہ ہے۔

یہاں یہ سوال پیدا ہوتا ہے کہ بعض آیات اور حدیث و تاریخ کے قطعی دلائل کے مطابق قرآن حضرت رسول اکرمؐ کے رسالت کے تیس سال کے عرصہ میں بتدریج اور رفتہ رفتہ نازل ہوا ہے پھر مذکورہ بالا آیتیں رمضان المبارک کی ایک شب میں پورے قرآن کے نزول پر کیسے ولادت کرتی ہیں؟ مثال کے طور پر سورہ فرقان میں ارشاد ہوتا ہے:-

وقال الذين كفروا والولا نزل عليه القرآن جملة واحدة كذلك لنثبت به فؤادك ورتلناه ترتيلاً (آیت ۲۳)

کافروں نے کہا، قرآن ان (رسولؐ) پر یکبارہ کیوں نہیں نازل ہوا (اسے رسولؐ) ہم نے تمہارے قلب کو آرام بخشنے کے لئے اسے (قرآن کو) ایک روش کے ساتھ اور مشخص اور معین ترتیب کے تحت بھیجا اور تم پر تلاوت کی“

تدریجی نزول یا وفتی نزول

اگر ہم ”انزناہ“ کی ضمیر بعض آیات کی طرف پلٹائیں اور کہیں کہ قرآن کا کچھ حصہ شب قدر میں نازل ہوا ہے تو اول یہ کہ شب قدر بھی اور دوسرے اوقات کی صف میں شامل ہو جائے گی کہ دوسری آیتیں ان اوقات میں نازل ہوئیں پھر اس شب کے لئے کوئی فضیلت و امتیاز نہیں رہ جاتا۔ دوسرے یہ کہ سورہ دخان میں پہلے حکم و الكتاب المبين“ آیا ہے اور پورے قرآن کی بات ہے اور یہ ضمیر اس کی طرف پلٹتی ہے۔ نیز یہ بات انا انزلناه فی لیلۃ مبارکۃ اور ”شہور رمضان الذی انزل فیہ القرآن“ کے ظاہری مفہوم سے میل نہیں کھاتی اور یہ نہیں کہا جاسکتا کہ یہاں مراد قرآن کے کچھ حصہ کا نزول ہے جبکہ اکثر و بیشتر قرآن ماہ رمضان کے علاوہ اور دنوں میں نازل ہوا ہے۔ لہذا مفسرین نے اس اعتراض کے جواب میں کہا ہے کہ قرآن کا نزول دو طرح سے ہے۔

(۱) تدریجی نزول، جسے تنزیل کہتے ہیں۔

(۲) دفعی اور یکبارگی نزول جسے انزال کہتے ہیں۔

اسی بنا پر جہاں ماہ رمضان میں نزول قرآن کی بات آئی ہے وہاں لفظ انزال "یا مادہ انزال کا ذکر ہے مثلاً "اَنَا انزلناه فی لیلة القدر۔" انا انزلناه فی لیلة مبارکة"

شهر رمضان الذی فیہ القرآن۔"

اور جہاں تدریجی نزول کی بات کی گئی ہے وہاں تنزیل کی تعبیر استعمال ہوئی ہے۔ اور ادبی نقطہ نظر سے انزال و تنزیل۔ جو باب افعال و تفصیل سے ہیں۔ کے درمیان یہی دفعی اور تدریجی نزول کا فرق ہے۔ یہاں یہ سوال اٹھتا ہے کہ اگر تمام قرآن شب قدر میں پیغمبر اکرمؐ پر نازل ہوا تو پیغمبر کوئی واقعہ یا نیا مسئلہ پیش آنے کی صورت میں اس سے متعلق حکم یا دستور نازل ہونے تک صبر کیوں فرماتے تھے؟ مثال کے طور پر سورہ "مجادلہ" میں ارشاد ہے:-

قد سمع اللہ قول النبی تجادلک فی زوجہا وتشتکی الی اللہ واللہ یسمع
تجاوز کمان اللہ سمیع البصیر (آیت ۱)

اے پیغمبرؐ بے شک خداوند عالم نے اس عورت کی بات سنی جو اپنے شوہر کے بارے میں تم سے بحث کر رہی ہے اور اپنی شکایت خدا تک پہنچا رہی ہے، خدا تم دونوں کی باتیں سنتا ہے درحقیقت خدا سننے والا اور دیکھنے والا ہے۔

اس آیت میں ہم دیکھتے ہیں کہ میاں بیوی کے درمیان ایک مشکل پیش آتی ہے اور اس کا جواب پیش کیا گیا ہے۔ اسی طرح کے دوسرے موارد مثلاً جنگ و صلح وغیرہ کہ اصحاب نے سوال کرتے تھے اور نیا حکم نازل ہوتا تھا۔ اس سوال کا جواب سورہ طہ آیت ۱۱۳ میں ہے وہاں ارشاد ہوتا ہے۔

"ولا تعجل بالقرآن من قبل ان یقضی الیک وحیہ"

اے پیغمبرؐ وحی تمام ہونے سے پہلے (یعنی جب تک فرشتہ وحی آپ پر وحی کی تلاوت نہ کر دے)

آپ آیت پڑھنے اور تلاوت میں جلدی نہ کریں۔

اس آیت سے معلوم ہوتا ہے کہ آنحضرت قرآن کی تمام آیتوں کا علم رکھتے تھے اور وہ آپ کو حفظ تھیں اور کبھی کبھی وحی تمام ہونے سے پہلے بقیہ آیت کی تلاوت فرما دیتے تھے۔ نیز اس آیت سے یہ بھی معلوم ہوتا ہے کہ قرآن دو بار نازل ہوا ہے۔ ایک نزول دفعی تھا یعنی تمام آیتیں یکجا نازل ہوئیں اور دوسری بار تدریجی نزول جس میں آیتیں مختلف مناسبتوں کے تحت نازل ہوئیں مثلاً سورہ مجادلہ کی پہلی آیت ہے ہم اوپر ذکر کر چکے ہیں۔ لہذا مذکورہ آیت جس میں حضرت کو تمام آیت پڑھنے سے روکا گیا ہے یہ اس بات کی بہترین دلیل ہے کہ آنحضرت کو وحی تمام ہونے سے پہلے (اس مخصوص واقعہ یا مناسبت کے سلسلہ میں) پوری آیت کا علم تھا۔

شان نزول

نزول قرآن کی بحث میں ایک دوسری بات جو سامنے آئی ہے شان نزول ہے۔ شان نزول، قرآن کے معانی سمجھنے اور آیت کی تفسیر کرنے کے سلسلے میں کیا اہمیت رکھتی ہے؟ وہ مورد جو کسی آیت کی شان نزول میں بیان ہوتا ہے کیا اسی آیت سے مخصوص ہے اور اسے کسی دوسرے مورد پر منطبق نہیں کیا جاسکتا یا شان نزول ایک مصداق بیان کرنے کے علاوہ کچھ اور نہیں کرتی اور اس کے ذریعہ آیت کے معنی سمجھنے میں مدد ملتی ہے؟ یا درحقیقت کسی آیت یا سورہ کے سلسلہ میں شان نزول صرف ایک راہ نما کی حیثیت رکھتی ہے ایسا نہیں کہ آیت یا سورہ شان نزول سے مخصوص اور کسی دوسرے مصداق سے مطابقت نہ رکھتا ہو؟ کیا اس آیت کے یہ معانی اور عنوانات اسی مخصوص مصداق (شان نزول) میں استعمال ہوتے ہیں یا کُلّی معانی کے تحت استعمال ہوتے اور اس خاص مورد سے مطابقت رکھتے ہیں؟ اس سلسلہ میں مرحوم ملا محسن فیض نے امام محمد باقر علیہ السلام سے ایک روایت نقل کی ہے کہ آپ نے فرمایا:-

قرآن مجید تین حصوں میں نازل ہوا ہے: ایک تہائی ہمارے اور ہمارے دوستوں کے بارے میں ایک تہائی ہمارے دشمنوں نیز ہم سے پہلے کے انبیاء و اولیاء کے دشمنوں کے بارے میں اور ایک تہائی احکام اور تمثیل وغیرہ سے متعلق ہے۔

حضرت کی اس تقسیم سے معلوم ہوتا ہے کہ مجموعی طور سے قرآنی مطلب ان ہی تین قسموں میں منقسم ہوتے ہیں ایک حصہ انبیاء ائمہ اور اولیاء کے بارے میں ایک حصہ ائمہ کے دشمنوں اور گزشتہ انبیاء و اولیاء کے دشمنوں کے بارے میں اور تیسرے حصہ احکام، الہی، سنتوں اور امثال و حکم سے متعلق ہے۔“

شان نزول کی کوئی مشخص حیثیت نہیں

یہاں اسی روایت کا بقیہ حصہ بیان کرتے ہیں کہ حضرت نے فرمایا:-

” و لو ان الآیة اذا نزلت فی قوم ثم مات اولئک القوم ماتت الآیة لما بقی من القرآن شیء“.

اگر کوئی آیت کسی قوم یا کسی گروہ کے بارے میں نازل ہوئی اور وہ قوم ختم ہوگئی لہذا آیت بھی ختم ہو جاتی تو قرآن میں کچھ باقی نہ بچتا۔

اس بنا پر اگر قرآن کی کوئی آیت گزشتہ اقوام میں سے کسی قوم کے بارے میں نازل ہوئی اور وہ قوم تباہ اور ختم ہوگئی اور آیت مورد نزول سے مخصوص ہوئی اور آیت کی شان نزول کی حیثیت مشخص و معین کرنے اور محدود کرنے والی ہوئی تو جب وہ قوم صفحہ ہستی سے مٹی آیت بھی تمام ہو جائے گی اور صرف تلاوت کی حد تک لفظی وجود باقی رہ جائے گا لیکن ایسا نہیں ہے کیونکہ: جو آیت کسی ایک سلسلہ میں نازل ہوئی کسی ایک مورد میں ایک اصل کلی کے مطابق ہے اسی امر سے مخصوص نہیں ہے، پس اگر ایک کلی کی مطابقت کسی ایک مورد سے کریں یا کسی خاص مورد میں ایک حکم کلی صادر ہو تو نزول آیت کے اس مورد کے برطرف ہو جانے یا ختم ہو جانے سے آیت کے کلی مفہوم میں کوئی تغیر

پیدا نہیں ہوتا اور نہ آیت کی حجیت ختم ہوتی ہے کیونکہ اگر ایسا ہوگا تو قرآن میں کچھ باقی ہی نہ بچے گا اس لئے کہ اس کا زیادہ تر حصہ ان احکام سے متعلق ہے جو لوگوں کی ضرورتیں پوری کرتے رہے ہیں اور یہ احکام بدلنے والے نہیں ہیں۔

مثال کے طور پر

کفار کے ساتھ پیغمبر اسلام کی جنگوں میں دو ایسے واقعے پیش آئے: ایک واقعہ ایسے گروہ سے مربوط تھا جنہوں نے وفاداری کا عہد کیا تھا لیکن وہ اپن عہد توڑ کر میدان سے فرار کر گئے اور دوسرا واقعہ ایسے گروہ سے متعلق تھا جنہوں نے وفاداری کا عہد کیا اپنے عہد و پیمان پر باقی رہے اور اپنا حق ادا کیا یہ دو واقعے ہیں جن سے متعلق سورہ احزاب کی چند آیتیں نازل ہوئی ہیں۔

پہلا واقعہ

”ولقد كانوا عاهدوا الله من قبل لايولون الا دباره كان عهد الله مستولا قل لن ينفعكم الفرار ان فرزتم من الموت او القل اذ لا تمتعون الا قليلا (آیت . ۱۵ اور ۱۶)

بلاشبہ اس گروہ نے پہلے خدا سے عہد و پیمان باندھا کہ میدان جنگ کو ترک کر کے فرار نہ کریں گے اور الٰہی عہد کی ذمہ داری ہوتی ہے (یعنی اگر کسی نے خدا کے ساتھ عہد کیا تو وہ ذمہ دار ہے کہ اس عہد و پیمان کی حفاظت کرے اور اس کا وفادار رہے) آیت کو آگے بڑھاتے ہوئے خدا پیغمبر اسلام سے خطاب کر کے فرماتا ہے: اے پیغمبر! جن لوگوں نے فرار کیا اور اپنے عہد کو وفا نہیں کیا ان سے کہئے: اگر تم موت سے فرار کرتے ہو تو اس سے تمہیں کوئی فائدہ نہ ہوگا کیونکہ جلد یا دیر سے بہر حال تمہاری موت آ کر رہے گی اور پھر تھوڑی سی چند روز دنیاوی لذت کے سوا کچھ حاصل نہ ہوگا کہہ دیجئے کہ اگر خدا نے تمہارے لئے برا ارادہ کر لیا ہے تو تمہیں کون بچا سکتا ہے یا اگر اس نے تمہارے لئے رحمت کا ارادہ کیا ہو وہ (عہد شکن لوگ) خدا سے الگ کسی کو اپنا ناصر و مددگار نہ

پائیں گے۔

اس کے بعد ارشاد ہوتا ہے جو لوگ سازش کرتے اور اسلام کے خلاف نقشے بناتے تھے نہ خود جنگ میں شرکت کرتے تھے اور نہ اپنے بھائیوں کو شریک ہونے دیتے تھے، وہ اپنے بھائیوں سے کہتے تھے کہ ہماری طرف آ جاؤ اور جنگ میں شریک نہ ہو۔ خدا ان لوگوں کو پہنچاتا ہے

دوسرا واقعہ

”من المؤمنین رجال صدقوا ما عاهدوا اللہ علیہ فہنم من قضیٰ نصبہ و منہم من ینظرو ما بدلوا تبدیلا (احزاب، ۲۳)“

مؤمنین میں ایسے جواں مرد بھی ہیں جو خدا سے کئے ہوئے اپنے عہد و پیمان پر باقی رہے پس ان میں سے بعض نے اپنا حق ادا کیا اور بعض انتظار کر رہے ہیں کہ اپنا عہد پورا کریں، یہ لوگ اپنے عہد سے دست بردار نہیں ہوئے اور اپنا پیمان نہیں توڑا۔

یہ دوسرا واقعہ ان مؤمنین سے مربوط ہے۔ جنہوں نے خدا سے عہد کیا اور اس پر جے رہے میدان جنگ میں شرکت کی اور کارزار سے نہ بھاگے، ان میں سے بعض نے اسلام سے متعلق اپنا حق ادا کیا اور شہادت کے درجہ پر فائز ہوئے اور بعض اس کے منتظر ہیں کہ ان کی بھی باری آئے تاکہ اپنا حق ادا کریں۔ نہ وہ اپنے عمل پر پریشمان ہوئے جنہوں نے ایقائے عہد کیا اور شہید ہوئے اور نہ یہ لوگ جو شہادت کے منتظر ہیں اپنے انتظار پر پشیمان ہیں۔

سورہ احزاب کی آیتوں کے یہ دو حصے دو گروہ اور دو واقعات کے بارے میں نازل ہوئے ہیں اور دونوں گروہ تمام ہو چکے ہیں (کچھ شہید ہوئے اور کچھ ہلاک ہو گئے) لیکن ان لوگوں کے جانے کے بعد آیت کا مفہوم و مطلب کبھی ختم نہیں ہوتا اگرچہ مورد تمام ہو گیا لیکن اصل کلی باقی ہے۔ س بنا پر شان نزول مصداق بیان کرنے کے علاوہ کوئی اور حیثیت نہیں رکھتی: نہ تفسیر و تعین نہ یہ اختصاص کا سبب بنتی ہے۔

منفرد و مختصر مصداقات

لیکن بعض ایسی آیتیں بھی ہیں جن کے مصداق منفرد ہیں یعنی ایک فرد کے علاوہ اس آیت کا کوئی دوسرا مصداق نہیں ہے مثلاً یہ آیت:-

أَمَا وَلِيكُمْ اللَّهُ وَرَسُولُهُ وَلِلَّذِينَ آمَنُوا الَّذِينَ يَقِيمُونَ الصَّلَاةَ وَيُؤْتُونَ الزَّكَاةَ وَهُمْ رَاكِعُونَ (مائدہ، ۵۵)

اگرچہ یہ آیت صیغہ جمع کے ساتھ نازل ہوئی ہے نیز الفاظ کے مادے اور ان کی تہمتیں اپنے اصل معانی میں استعمال ہوئی ہیں۔ لیکن خارج میں ایک فرد کے علاوہ کوئی اور اس کا مصداق نہیں ہے یعنی وہ شخص جس نے رکوع کی حالت میں فقیر کو صدقہ دیا ہے، اس زمانہ میں حضرت امیر المؤمنین علی علیہ السلام کے سوا کوئی اور نہیں تھا۔

بہر حال شان نزول آیت کو تخصیص نہیں دیتی اور آیت کی اصالت اور اس کا دوام، مصداق کے ختم ہونے سے ختم نہیں ہوتا اگرچہ ہر آیت اور سورہ کی شان نزول ان کے مفہام و مطالب کو سمجھنے میں مؤثر کردار ادا کرتی ہے۔

امام محمد باقر علیہ السلام اس حدیث کا بقیہ حصہ بیان کرتے ہوئے فرماتے ہیں۔

”ولكن القرآن يجري اوله على آخره مادامت السموات والارض والكل قوما
ية يتلونها هم منها من كبر او شر (۱)“

لیکن پورا قرآن ایک حقیقت ہے جو ابتدا سے آخر تک باہم مربوط ہے جب تک کہ نظام وجود باقی ہے اور آسمان وزمین اپنی جگہ پر ہیں اور جو لوگ بھی کسی آیت کی تلاوت کرتے ہیں تو دیکھتے ہیں کہ یہ آیت ان کے حسب حال ہے۔

اس کے بعد محمد بن مسلم امام محمد باقر علیہ السلام سے نقل کرتے ہیں کہ آپؑ نے فرمایا:

اے محمد بن مسلم! اگر تم نے سنا کہ خداوند عالم نے اس امت میں کسی شخص کو نیکیوں سے یاد کیا ہے تو سمجھ لو کہ اس سے مراد ہم ہیں اور اگر تم نے سنا کہ خداوند عالم نے کسی آیت میں ماضی میں کسی قوم کو بدی کے ساتھ یاد کیا ہے تو جان لو کہ اس سے مراد ہمارے دشمن ہیں۔ یعنی قرآن میں جہاں بھی تمہیں فضیلتوں اور خوبیوں کی بات نظر آئے وہ ہم، ہمارے ہم عقیدہ اور پیرو افراد ہیں اور جہاں بھی کفار و کج فکر افراد کی توبیخ و سرزنش کی گئی ہے وہ ہمارے دشمنوں اور مخالفوں کے لئے ہے، چاہے وہ اس وقت موجود ہوں یا اس کے بعد مستقبل میں آئیں اصل کلی سب کے شامل حال ہوگی۔ پس قرآن کریم اصول کلیہ پر مبنی ہے اور مصداقات سے اس کی مطابقت اس قانون کلی کی محدودیت کا باعث نہ ہوگی۔

قرآن اور جلّائے قلب

ہم عرض کر چکے ہیں کہ قرآن کلی اصول کا حامل ہے اور مصداقات پر ان اصولوں کی تطبیق ان کی محدودیت کا سبب نہیں ہوگی۔ ان اصول کلیہ کی پہلی اصل آیت کی شان نزول کے بارہ میں تھی جس کی وضاحت ہم کر چکے ہیں دوسری اصل یہ ہے کہ وہ آیتیں جن کا ظاہر رسول اکرم کی توبیخ اور ان پر عتاب ہے کیا اس سے مراد خود پیغمبر اکرم کی ذات گرامی ہے یا یہ کہ پیغمبر کو طرح خطاب کیا جا رہا ہے تاکہ وہ امت کو بیدار کرے یعنی یہ توبیخ حضرت کے بجائے دوسرے کے لئے ہے؟

در سے کہتا ہوں تاکہ دیوار سے

شیخ کلینیؒ حضرت امام صادق علیہ السلام سے نقل کرتے ہیں کہ آپ نے ایک روایت میں فرمایا ہے: *نزل القرآن بابا ک اعنی واسعمی یا جارہ* یعنی قرآن اس انداز میں نازل ہوا ہے کہ ”میں تم سے کہتا ہوں تاکہ پڑوسی سے“ وہی مشہور مثل کہ فارسی میں بھی کہتے ہیں ”بد درمی گویم، دیوار گوشن کن“ مثال کے طور پر خداوند عالم سورہ انعام میں پیغمبر اکرم کو خطاب کرتے ہوئے فرماتا

ہے: و ازارایت اللدین احوصنون فی آیاتنا فاعرض عنہم حتی یفوضو فی
 حدیث غیرہ واما ینسینک الشیطان فلا تقعد بعد الذکری مع القوم الظالمین“

(انعام آیت ۶۸)

اے پیغمبر اگر تم نے دیکھا کہ کچھ لوگ ہماری آیتوں میں مین میخ نکالتے ہیں طعن کرتے ہیں تو تم ان
 سے دوری اختیار کرو یہاں تک کہ وہ اس بات سے ہٹ کر دوسری بات پر آجائیں اور اگر شیطان
 تمہیں (اس حکم سے) غافل کر دے تو یاد آنے کے بعد ظالم ستمگار لوگوں کے ساتھ ہرگز نہ بیٹھو“
 اس آیت میں جیسا کہ آپ ملاحظہ فرما رہے ہیں، خطاب رسول اکرمؐ سے ہے کہ خدا انہیں قرآن کا
 مضحکہ اڑانے والوں کے ساتھ بیٹھنے سے منع کرتا ہے اور حکم دیتا ہے کہ ایسے لوگوں کی بزم میں
 شریک نہ ہو، لیکن سورہ نساء میں فرماتا ہے۔

بلاشبہ (اے مومنو!) تم پر قرآن میں حکم نازل ہو چکا ہے کہ جہاں تم سنو کہ اللہ کی آیت کے خلاف کفر
 بکا جا رہا ہے ان کا مزاق اڑایا جا رہا ہے وہاں نہ بیٹھو یہاں تک کہ یہ لوگ قرآن کا مضحکہ اڑانے
 کے بجائے دوسری باتوں میں مشغول ہو جائیں (اگر تم نے قرآن کا مضحکہ اڑاتے وقت ان کی
 ہم نشینی اختیار کی تو) تم بھی درحقیقت ان ہی کے مانند ہو جاؤ گے اور خداوند عالم تمام منافقوں او
 رکافروں کو جہنم میں اکٹھا کرے گا۔

یہاں قرآن مومنین سے خطاب کرتے ہوئے فرماتا ہے: کہ میں نے پہلے بھی تمہیں یاد دہانی کرائی
 ہے کہ ایسے منافقوں کی بزم میں نہ بیٹھو جو قرآن کا مزاق اڑاتے ہیں، یہاں تک کہ وہ لوگ اس
 بری حرکت سے دست بردار ہو جائیں۔ جبکہ قرآن کسی بھی آیت میں بھی لوگوں سے خطاب نہیں فر
 مایا ہے کہ منافقوں کے ساتھ نہ بیٹھیں اور انکی بزم میں شریک نہ ہوں، پھر اس آیت میں یہ کیوں
 فرماتا ہے کہ ہم نے پہلے یاد دہانی کرادی جبکہ سورہ انعام میں اس سلسلہ صرف پیغمبر اکرمؐ کو خطاب فر
 مایا ہے؟

یہیں سے ہمیں یہ بات سمجھ میں آتی ہے کہ سورہ انعام میں بھی خود پیغمبر اکرمؐ سے خطاب ”ایاک اعنی واسعی یا جارہ“ کی نوعیت کا ہے اور اگرچہ یہ خطاب پیغمبر سے ہوا لیکن اس سے مراد عوام اور امت ہیں اور مزید کہ وہ معصوم و مطہر پیغمبرؐ کبھی بھی شیطانی دوسرے کا شکار نہیں ہو سکتا، و ما ینتطق عن الہوی ان ہوالا وحی یوحی“ وہ پیغمبر اپنی خواہش سے نہیں بولتا جب تک اس پر وحی نہ نازل ہو“ نجم آیت ۳-۴

شیخ کلینیؒ امام صادقؑ سے نقل کرتے ہیں کہ آپؐ نے ”نزل القرآن بایاک اعنی واسعی یا جارہ“ کے بارے میں فرمایا:

یعنی کہ جو کچھ خداوند عالم نے پیغمبر اکرمؐ سے بعنوان عتاب فرمایا ہے اس سے مراد دوسرے لوگ ہیں مثلاً خداوند عالم کا قول کہ: اگر ہم نے تمہیں محکم و استوار نہ رکھا ہوتا تو نزدیک تھا کہ ان لوگوں کی طرح تم بھی کج ہو گئے ہوتے (سورہ اسراء آیت ۷۴) اور اس کلام سے اس نے پیغمبر کے علاوہ دوسرے کو مراد لیا ہے۔

پس تو بیخ و سرزنش والی آیتیں جن میں حضرت کو خطاب کیا گیا ہے۔ وہ ایاک اعنی واسعی یا جارہ“ کے عنوان سے نازل ہوئی ہیں اور ان سے مراد امت کے غلط اور گمراہ افراد ہیں۔

خصوصی خطاب

لیکن جہاں خطاب پیغمبر اسلامؐ کی ذات سے کیا گیا ہے وہاں خصوصیت کی علامتیں آیت میں۔ ذکر کی گئی ہے۔ مثال کے طور پر خداوند عالم سورہ اسراء میں ارشاد فرماتا ہے۔

”اقم الصلوٰۃ الدلوک الشمس الی غسق الیل و القرآن الفجر . ان قرآن الفجر کان مشہوداً و من الیل فتہجد بہ نافلة لک عسی یتعک ربک مقاما محموداً“ (اسراء آیت ۷۸، ۷۹)

نماز قائم کرو، زوال آفتاب سے شب کی تاریکی شروع ہونے تک اور نماز صبح بھی قائم کرو کہ وہ مشہود ہے اور شب کا کچھ حصہ تہجد و نافلہ میں بسر کرو۔ شاید تمہارا خدا تمہیں مقام محمود پر مبعوث فرمائے۔“

وہ نمازیں جو زوال آفتاب اور آغاز شب کے درمیان آتی ہیں طہر و عصر و مغرب و عشا ہیں اور فجر، صبح کی نماز، کہ یہ تمام پانچ نمازیں تمام مسلمانوں پر واجب ہیں اور اس میں پیغمبر اکرم کو کوئی خصوصیت نہیں ہے اگرچہ اس کا مطلب پیغمبر سے ہے لیکن چھٹی نماز یعنی نافلہ شب آنحضرت سے مخصوص ہے اور دیگر افراد پر واجب نہیں بلکہ مستحب ہے۔

یہ خصوصیت آیت کے دو الفاظ ”لک“ اور ”یسعشک“ سے سمجھ آتی ہے اور اگر ان پانچ نمازوں کی طرح بظاہر صرف پیغمبر اکرم سے خطاب نہ ہوتا بلکہ تمام مکلفین اس میں شامل ہوتے تو صرف لفظ ”فستحجد“ میں موجود خطاب ہی کافی ہوتا جیسے بخجگانہ نمازوں میں ”قم“ کے خطاب پر ہی اکتفا کی گئی ہے۔ آیت میں نماز شب لفظ ”نافلہ“ سے تعبیر کی گئی ہے اور نافلہ کے معنی ہیں زیادہ اور اضافی جیسا کہ حضرت ابراہیم کے بارے میں ارشاد ہوتا ہے۔ ”دو ہنالہ اسحاق و یعقوب نافلہ (انبیاء آیت ۷۲) ہم نے ابراہیم کو اسحاق عطا کیا اور ان پر یعقوب کا اضافہ کیا۔ حضرت ابراہیم نے خداوند عالم سے صرف ایک فرزند کی درخواست کی تھی۔ خداوند عالم نے انہیں اسحاق جیسا بیٹا عطا کیا اور اسحاق سے یعقوب نام کا فرزند پیدا ہوا۔ اس بنا پر یعقوب ابراہیم کے پوتے ہیں اور چونکہ حضرت کی درخواست اور دعا سے زیادہ تھے لہذا انہیں ”نافلہ“ کی تعبیر سے یاد کیا گیا ہے۔

نماز نافلہ بھی چونکہ بخجگانہ نمازوں سے جو سب پر واجب ہیں۔ پر اضافہ کی حیثیت رکھتی ہے لہذا اسے بھی نافلہ سے تعبیر کیا گیا۔ ”مقام محمود“ یعنی مطلق و کامل مرتبہ و مقام کی تمام نعمتیں آپ کے وجود کی برکت سے دوسروں تک پہنچیں اور آپ کے فیض سے تمام انسان ان نعمتوں سے بہر مند

ہوئے۔ خداوند عالم نماز شب کی برکتوں سے آپ کو مقام محمود تک پہنچاتا ہے تاکہ تمام موجودات آپ کی ثنا کریں۔

قرآن کا عربی ہونا

ایک اور مطلب جس پر گفتگو ضروری ہے قرآن کے عربی ہونے کا مسئلہ ہے خداوند عالم سورہ شعراء میں پیغمبر اکرمؐ سے ارشاد فرماتا ہے۔ نزل به الروح الامین علی قلبک لکتون من المنذرین بلسان عربی مبین (شعراء/ آیت ۱۹۵) جبرئیل امین نے اسے تمہارے قلب پر نازل کیا تاکہ لوگوں کو (عذاب الہی سے) ڈراؤ۔

امام محمد باقر یا امام صادق علیہ السلام سے دریافت کیا گیا کہ ”لسان عربی مبین“ کا مطلب کیا ہے؟ امام نے فرمایا ”یبین الالسن ولا تبینہ الالسن“ عربی زبان تمام زبانوں کی وضاحت کرنے والی ہے لیکن دوسری زبانیں اس زبان کے مطلب کی رسا طور پر وضاحت کرنے سے قاصر ہیں۔ عربی زبان اس قدر غنی اور قوی ہے کہ بڑے بڑے لطیف اور دقیق معانی و مطالب کو بسیط الفاظ کے جامہ میں بیان کر سکتی ہے لیکن تمام زبانیں اگر مطالب اور لطیف مفہام بیان کرنا چاہیں تو انھیں چند جملوں میں بیان کر سکتی ہے لیکن تمام زبانیں اگر مطالب اور لطیف مفہام بیان کرنا چاہیں تو انھیں چند جملوں میں بیان کریں گی اور اس صورت میں زبان کا لطف خاص جاتا رہے گا۔ مجموعی طور پر دنیا کی تمام موجود زبانیں اس جہت میں برابر نہیں ہیں۔ بعض زبانیں ضعیف و ناتواں ہیں اور اس کا بولنے والے زبان کی تمام مفردات کے ذریعہ بھی اپنے پورے مطالب بیان نہیں کر سکتا اور مثلاً ہمیں لفظوں کے استعمال کے بعد ایک بات سمجھا پائے گا، لیکن عربی زبان سب سے زیادہ غنی زبان ہے اور ایک ایک کلمات و الفاظ کے ذریعہ بہت سے معانی و مطالب کی وضاحت پر قادر ہے اور یہ عربی الفاظ کی وسعت و جامعیت کی نشانی ہے۔

قرآن کے مراحل

اس کے باوجود یہ زبانیں ”عربی مبین“ بھی ان بلند معانی و مطالب کو جو خدا کے پاس ہیں بیان نہیں کر سکتی اس بنا پر ہم نے عرض کیا کہ قرآن کے دو مرحلے ہیں:

۱۔ مرحلہ علو، جو ام الکتاب میں خدا کے نزدیک ہے ”وانہ فی ام الکتاب الدنیا العلیٰ حکیم۔ (زخرف / آیت ۴) یعنی بلاشبہ یہ قرآن ہمارے پاس ام الکتاب ”لوح محفوظ“ میں بلند و حکمت آمیز ہے۔

۲۔ مرحلہ نزول جیسا کہ پہلے عرض کر چکے ہیں نزول کے بھی دو مرحلے ہیں، نزول کا ذمعی مرحلہ کہ خداوند عالم نے جہاں لفظ ”انزال“ استعمال کیا ہے اس سے مراد وہی مرحلہ ہے مثلاً ”اننا انزلنا وقرآنا عربیا لعلکم تعقلون (یوسف / آیت ۲) ہم نے قرآن عربی زبان میں نازل کیا تاکہ شاید تم اسے درک کرو۔ اور دوسرا مرحلہ تدریجی نزول کا ہے جسے اوپر بیان سورہ شعراء کے اندر قرآن کے زبان عربی مبین میں نزول کو ذکر کیا گیا ہے۔

انزال و تنزل کی اصطلاح جو قرآن کے بارہ میں متعدد آیات میں آئی ہے عربی لغت میں یہ نزول ”تجانی“ (چھوڑ دینے یا دوری اختیار کرنے) کی صورت میں استعمال ہوتا ہے جیسے بارش کا نزول کہ جب بارش کا ایک قطرہ بادل سے نیچے آیا تو اب ایسا نہیں ہے کہ وہ قطرہ اب بھی بادل میں موجود نہ ہو۔ اور تنزیل کے معنی میں بھی آیا قرآن کے انزال و تنزیل سے مراد یہی دوسرے معنی ہیں یعنی قرآن نے اپنے اس بلند مرحلہ سے جو خدا کے نزدیک ہے اس مرحلہ تک نزول کیا ہے کہ انسانی فہم سے نزدیک اور اس کے لئے قابل درک ہو گیا ہے ساتھ ہی وہ خدا کے نزدیک اپنے بلند مرحلہ پر باقی بھی ہے اور ایسا نہیں ہے کہ نازل ہونے کے بعد وہ اپنے پہلے والے بلند مرحلہ سے نیچے آ گیا اور اب اس کی جگہ خالی ہوگی ہے۔

جب ایک دانشور کوئی علمی بات مجموعی درک و فہم تک نیچے لا کر سادے اسلوب میں بیان کرتا ہے تو ایسا نہیں ہے کہ اس عمل سے وہ علمی بات اپنے خاص علمی مطلب کو کھوپکی ہے قرآن کا نزول بھی اس نوعیت کا ہے: وہ اپنے بلند مرحلہ میں ”ام الکتاب“ کے اندر باقی بھی ہے اور انسانوں کی فہم و ادراک کی سطح پر بیان بھی ہوا ہے۔ اس کے لئے ایسی بات نہیں کہ اگر کوئی کتاب کسی کتب خانہ کی اونچی الماری سے نیچے لائی جائے تو گویا اب کتاب اس اونچی جگہ پر نہیں ہے۔ یہی وجہ ہے کہ قرآن فرماتا ہے: ما عند کم ینفد وما عند اللہ باق (انحل آیت ۶۶) جو کچھ تمہارے پاس ہے ختم ہو جائے گا۔ اور جو کچھ خدا کے پاس ہے باقی رہنے والا ہے۔ جیسا کہ سورہ زخرف میں آیا ہے۔ ”عند اللہ ام الکتاب“ میں بھی ہے اور اسی بنا پر اسے ”حبل اللہ“ سے تعبیر کیا گیا ہے۔ کہ اس حبل اللہ کا ایک حصہ اللہ کے نزدیک ہے اور دوسرا حصہ زمین پر ہے اور انسان اس سے تمسک اختیار کر کے کمال اور بلندی حاصل کرتا ہے اور جو لوگ قرآن سے تمسک اختیار کر کے کمال کے بلند ترین درجوں پر پہنچے وہ علم لدنی کے مالک قرار پائے۔

قرآنی علوم

اب ہم ایک دوسرے مطلب کی طرف آتے ہیں اور وہ یہ کہ قرآن ہمیں کن علوم کی تعلیم دیتا ہے؟ اگرچہ ہر علم اپنی جگہ فضیلت رکھتا ہے لیکن بہترین علم وہ ہے جو انسان کا ابدی زاہد راہ قرار پائے۔ انسان پیدائش کے بعد مر نہیں جاتا بلکہ ایک منزل سے دوسری منزل کی طرف منتقل ہوتا رہتا ہے۔ اور وہ بہترین علم جو اس مسافر کا توشہ اور زاہد راہ بن سکتا ہے۔ اصول دین آغاز خلقت، رسالت اور قیامت کا علم ہے جسے ایک لفظ میں سمیٹ کر علم توحید کہا جاتا ہے، کیونکہ یہ سب (یعنی مبداء، و معاد، وحی و رسالت وغیرہ) کو اپنے دامن میں سمیٹے ہوئے ہے۔ یہی وجہ ہے کہ قرآن کریم اور الہی معارف کی تعلیم کو انبیاء کرام کی رسالت اور فرائض میں شمار کرتا ہے و یعلمہم الکتاب

والحكمة (سورہ جمعہ/آیت ۲) وہ ہے جس نے انبیاء کرام کو امیوں میں سے مبعوث فرمایا تاکہ۔۔۔۔ ان لوگوں کو کتاب و حکمت کی تعلیم دیں۔ قرآن جن علوم و معارف کی تعلیم دیتا ہے انہیں اس آیت کریمہ میں ”کتاب و حکمت“ کے نام سے یاد کیا گیا ہے سورہ محمد میں ارشاد ہوتا ہے: فاعلم انه لا اله الا الله واستغفر لذنبك وللمؤمنين والمؤمنات والله يعلم متقلبكم ومثواکم (آیت ۱۹)

”جان لو کہ اللہ کے علاوہ کوئی اور اللہ نہیں اور اپنے نیز مومنین و مومنات کے لئے مغفرت و بخشش طلب کرو، خداوند عالم تمہارے دنیا و آخرت کے انتقال کی منزلوں سے آگاہ ہے۔

مذکورہ آیت میں خداوند عالم نے معارف کے ایک حصہ کی تعلیم دی ہے۔ مرحوم ملاحسن فیض اس آیت کو ذیل میں پیغمبر اکرم کی ایک حدیث نقل کرتے ہیں کہ آپ نے فرمایا:

”الا ستغفار وقول لا اله الا الله خير العبادۃ“

استغفار کرنا اور کلمہ توحید کا ذکر بہترین عبادت ہے۔

لیکن بعض روایات میں یوں آیا ہے کہ: ”خير العلم التوحيد وخير العبادۃ الاستغفار“ یعنی بہترین علم توحید کا علم ہے اور بہترین عبادت استغفار ہے۔

پس وہ بہترین علم جسے حاصل کرنے پر رسول خدا مامور کئے گئے ہیں، علم توحید ہے شیخ طوسی تفسیر تبیان میں اس آیت کے ذیل میں تحریر فرماتے ہیں: یہ آیت اس بات کی دلیل ہے کہ علم توحید بدیہی نہیں بلکہ اکتسابی ہے ورنہ اس امر کی شکل میں پیش نہ کیا جاتا۔ فاعلم انه لا اله الا الله“ لیکن یہ استدلال بظاہر کامل نہیں ہے کیونکہ فاعلم صرف علم نظری کے لئے استعمال نہیں ہوتا بلکہ بدیہی علم کے لئے بھی استعمال کیا جاتا ہے اسی وجہ سے آیت مذکورہ کے ذیل میں بیان ہونے والی بعض روایات میں اسے ”خير العبادۃ“ سے تعبیر و تفسیر کیا گیا ہے اس لئے یہاں ”فاعلم“ ”فاعتر“ کے معنی میں ہے کیونکہ اصول دین کے باب میں اس پر ایمان لانا اہم ہے نہ کہ اس کا علم

حاصل کرنا۔ ممکن ہے ایک شخص کے لئے توحید قطعی اور یقینی ہو لیکن وہ اپنے بغض و عناد کی وجہ سے اس پر ایمان نہ رکھتا ہو، قرآن ایسے افراد کے بارے میں فرماتا ہے۔۔۔۔۔ **وحوجدوا**
بہاواستيقنا انفسهم..... انہوں نے (الہی معجزہ) کا یقین کرنے کے بعد بھی اس کا انکار کیا۔

البتہ وہی علم ہے جس کے بارے میں نوح البلاغہ میں آیا ہے ”رب عالم قد قتلہ جہلہ ولمہ معہ لاینفعه“ کچھ عالم ایسے ہیں جن کے علم نے انہیں مار ڈالا اور ان کے علم نے انہیں کوئی فائدہ نہیں پہنچایا۔ اس طرح کا علم درحقیقت جہل ہے۔ لہذا کہا گیا ہے کہ: ایمان قلب کے ذریعہ اعتراف و اعتقاد، زبان کے ذریعہ اقرار اور اعضاء و جوارح کے ذریعہ عمل کا نام ہے، صرف علم و آگاہی ایمان نہیں ہے۔ بلکہ عالم ہونا مومن ہونے کا مقدمہ ہے۔ دریا کا وجود نظری نہیں بلکہ بدیہی ہے لیکن جو شخص دریا کے کنارے ہے اگر ہوشیار نہ رہے تو ممکن ہے کہ دریا میں گر پڑے اور ڈوب جائے لہذا اسے آگاہ کرنا چاہیے کہ ہوشیار رہے کہ دریا کے کنارے کھڑا ہے، یہاں بھی ”فالم“ ایک ٹپو کا ہے۔ اس کے علاوہ ضروری نہیں ہے کہ جس چیز کا حکم دیا جا رہا ہے ہمیشہ بدیہی نہ ہو۔

انبیائے کرام اور دلوں کی صفائی

اس بنا پر مبداء و معاد کا علم بدیہی علم ہے لیکن کبھی اس پر غفلت کے پردے پڑے رہتے ہیں ایسے ہی موقعوں پر انبیاء کرام آتے ہیں اور یہ پردے اٹھا دیتے ہیں لہذا خداوند عالم قرآن کریم میں رسول اکرمؐ سے ارشاد فرماتا ہے: ”لذکر انما انت مذکور“ لوگوں کو آگاہ کیجئے اور یاد دلائیے آپؐ صرف یاد دلانے والے ہیں۔ ضمنی طور پر اس آیت کریمہ سے ”ويعلمهم الكتاب والحكمة“ کے معنی بھی واضح ہوتے ہیں کہ تعلیم سے مراد وہی یاد آوری ہے جن چیزوں کو لوگ

جانتے تھے اور جو لوگوں پر واضح تھیں لیکن بعض وجوہ کی بنا پر ان سے غافل ہو گئے تھے پیغمبران کی یاد دہانی کراتے ہیں۔

کبھی ایسا ہوتا ہے کہ کسی کو زمین کی گہرائیوں سے پانی نکالنے کا طریقہ سکھایا جائے، یہ تعلیم ہے، لیکن کبھی دریا کے کنارے کھڑے ہوئے شخص کو توجہ دلائی جاتی ہے، دریا! دریا! تاکہ وہ دریا میں گر نہ پڑے۔ یہاں صرف یاد دہانی ہے تعلیم نہیں کیوں کہ وہ خود جانتا ہے کہ وہاں دریا ہے، اس کے باوجود غافل ہے، اسے ہوشیار کرنا چاہیے تاکہ دریا میں گر نہ پڑے۔

توحید، انسان کی سرشت و طبیعت میں ایک فطری امر ہے۔ انبیاء کرام توحید کے معلم نہیں ہیں بلکہ انھیں اس ساری فطری امر کے یاد دلانے والے ہیں جن کی فطرت پر غفلت کا پردہ پڑ گیا ہے۔ قرآن کریم ایسے افراد کے بارے میں ارشاد فرماتا ہے۔ **بَلْ زَانَ عُلَسَٰءِ قُلُوبِهِمْ مَا كَانُوْا اِيْكُمْ سَوِيْمِيْنَ** (مطففین / آیت ۱۳) بلکہ ان کے دلوں پر انکے برے اعمال کا زنگ بیٹھ گیا ہے۔

لہذا خداوند عالم نے اپنے بعض احکام کو طہارت کے عنوان سے بیان فرمایا ہے۔ انسان کو ہر نماز میں طہارت کرنا چاہیے۔ اگر وضو یا غسل کے لئے اس کے پاس پانی نہ ہو تو پانی کے بدلے خاک سے یہ طہارت حاصل کرے: **فَلَمْ تَجِدُوْا مَاءً فَتَيَمَّمُوْا صَعِيْدًا طَيِّبًا** (مائدہ / آیت ۶) اگر تمہیں پانی نہ ملے تو پاک مٹی سے تیمم کرو۔ اس کے بعد اسی آیت کے آگے فرماتا ہے: **لِيَطَهَّرَ كُمْ**، یعنی یہ حکم اس لئے ہے کہ خداوند عالم تمہیں پاک کر دے یہاں وضو کا مسئلہ نہیں ہے بلکہ تیمم کا مسئلہ درپیش ہے۔ چہرہ اور ہاتھوں پر خاک ملنا ظاہری طور پر پاکی و طہارت کا سبب نہیں ہوتا۔ معلوم ہوا کہ ظاہری طہارت کے علاوہ ایک دوسری طہارت کا ذکر بھی قرآن میں ہے وہ ہے انسانی فطرت و روح کی طہارت اور یہ طہارت ایک طرح سے باطن کا میل صاف کرنا اور دل کی صفائی ہے وحی کا حاصل بھی یہی باطن کی صفائی ہے۔

قرآن کریم کی وہ تمام آیتیں جن کی زبان یاد دہانی اور عہد و میثاق وغیرہ کی زبان ہے، اس بات کی

تائید کرتی ہیں۔ تعلیم کے عمومی معنی میں تذکرہ یاد دہانی بھی شامل ہے اسی لئے گزشتہ دو آیتوں میں ”فیعلمہم“ اور ”فاعلم“ اسی معنی میں تھے۔ اسی بنا پر ہم نہ صرف مبداء و معاء اور وحی وغیرہ کے لئے فطری دلیل رکھتے ہیں بلکہ برہانی دلیلیں بھی اسی فطری دلیل کی طرف پلٹی ہیں وہ خود مستقل دلیلیں نہیں ہیں۔ قرآن کریم بھی جو اکثر غور و فکر، تفکر و تدبر کا حکم دیتا ہے یہ سب آگاہی اٹھو کا ہے کہ دل آگاہ ہو اور دیکھے نہ کان اور آنکھ کیونکہ جو کچھ انسان دیکھنے اور سننے سے حاصل کرتا ہے علم ہے، لیکن جن چیزوں کو وہ پہلے سے جانتا تھا فقط انھیں یاد دلایا گیا ہے وہ علم اور دیکھنے والی چیزیں نہیں ہے۔ قرآن کریم ارشاد فرماتا ہے: **وَاللّٰہُ اٰخِرُ حٰکِمٍ مِّنْ بَطُوْنِ اِمہَانِکُمْ لَا تَعْلَمُوْنَ** شیاً (نحل / آیت ۷۸) خداوند عالم تمہیں ماؤوں کے رحموں سے اس حالت میں دنیا میں لایا کہ تم کچھ بھی نہیں جانتے تھے۔ سورہ بقرہ میں ارشاد ہوتا ہے: **”وَجَعَلْ لَّکُمُ السَّمْعَ وَالْاَبْصَارَ وَالْاَفْئِدَةَ (سجده ۹۱) اور اس نے تمہارے لئے کان، آنکھ اور دل قرار دیئے۔ انسان ابتداء میں جبکہ وہ پیدا ہوتا ہے ہر چیز سے بے خبر ہوتا ہے، لیکن رفتہ رفتہ آنکھوں اور کان کے ذریعے بعض چیزوں کو دیکھتا سنتا اور عقل کے ذریعہ احساس کرتا ہے اس طرح وہ رفتہ رفتہ صاحب علم ہوتا جاتا ہے اور جو حالات اس کے ارد گرد گزرتے جاتے ہیں ان سے باخبر ہوتا جاتا ہے۔**

آسمانی کتابوں اور حکمت و فلسفہ کی کتابوں کا فرق

آسمانی کتابوں اور فلسفہ کی کتابوں کا فرق یہ ہے کہ آسمانی کتابیں ہدایت ہیں اور دل سے سروکار رکھتی ہیں اور انسان کو اس کے باطن سے مخاطب کرتی ہیں لیکن فلسفہ کی کتابیں کان اور آنکھ کے ذریعہ تعلیم دیتی ہیں۔ آسمانی کتابیں شہر کے اندر سے انسان سے ہم کلام ہوتی ہیں اور فلسفہ کی کتابیں دروازہ شہر کے باہر سے۔ قرآن کریم جب استدلال کرتا ہے تو آیات ک۔ آخر میں اکثر کہتا ہے۔ **”افلا تعقلون“** کیا تم اپنی عقل کو کام میں نہیں لاتے؟ کبھی کہتا ہے **”افلا تذکرون“** کیا

تصیحیں یاد نہیں آتا؟ ان خطابات سے یہ بات سمجھ میں آتی ہے کہ توحید ایک فطری مسئلہ ہے کہ خداوند عالم اس کی علامتیں اور نشانیاں بیان کرنے کے بعد انسان کو دعوت دیتا ہے کہ غور و فکر سے کام لے تاکہ اسے یاد آجائے سورہ نحل میں تیسری آیت کے بعد بہت سے مسائل اور فطری موجودات کی طرف اشارہ کیا گیا ہے لیکن وہ مجموعی طور پر ایک استدلال ہے ”خلق السموات والارض بالحق تعالیٰ عما یشرکون“ (نحل / آیت ۳) خداوند عالم نے آسمانوں اور زمینوں کو حق کی بنیاد پر خلق فرمایا اور وہ ان چیزوں سے منزہ ہے جن کا شرکین اسے شریک قرار دیتے ہیں۔ ادنیٰ نقطہ نگاہ سے ”الحق“ کا باہر ملا سبت کے لئے ہے یعنی اس نے دنیا کو حق کے لباس میں خلق فرمایا اور یہ لباس تمام دنیا کو اس طرح چھپائے اور احاطہ کیے ہوئے ہے کہ اس میں باطل کے لئے گنجائش نہیں ہے:

”وما خلقنا السماء والارض وما بینہما باطلا، ذالک ظن الذین کفروا فویل للذین کفروا امن النار (سورہ / آیت ۲) ہم نے آسمان اور زمین کو اور جو کچھ اس کے درمیان ہے بہودہ اور باطل پیدا نہیں کیا۔

یہ کافروں کا گمان ہے پس وائے ہو کافروں پر جہنم کی آگ سے۔


جو چیز بھی کسی شخص مقصد کے تحت وجود میں آئی ہو باطل نہیں ہو سکتی خداوند عالم سورہ نحل کے بعد کی آیتوں میں بعض موجودات کی خلقت کا مقصد یوں بیان فرماتا ہے۔

”اور جو پایوں کو تمھارے لئے پیدا کیا تاکہ ان کی کھالوں اور بالوں کے ذریعہ اپنے کو سردی و گرمی سے محفوظ رکھوا پنی سردی دور کر دو اور ان میں سے تم بعض جانوروں کا دودھ اور گوشت کھاتے ہو ان میں تمھارے لئے شان و شوکت ہے جب تم انھیں چرانے کے لئے لے جاتے ہو یا واپس لاتے ہو اور وہ تمھارے وزنی بوجھ کو جنھیں تم زحمتوں کے بعد بھی اٹھانہیں سکتے، ایک شہر سے دوسرے شہر لے جاتے ہیں، بلاشبہ تمھارا خداوند عالم بڑا شفیق و مہربان ہے۔ اسی نے گھوڑوں، خچروں اور


گدھوں کو تمھاری سواری اور تمھاری زینت کے لئے پیدا کیا۔ انکے علاوہ اور چیزیں بھی پیدا کرے گا جن سے تم ابھی آگاہ نہیں ہو۔“

اس سورہ میں وہ آیتیں جو موجودات کی خلقت اور ان کے مقصد کو بیان کرتی ہیں ان کا سلسلہ جاری رہتا ہے اور ہم گیارہویں، بارہویں اور تیرہویں آیتوں میں یہ تین جملے دیکھتے ہیں ”ان فی ذالک لآیات لقوم یفکرون“ بے شک اس میں غور و فکر کرنیوالوں کے لئے نشانیاں ہیں۔ ”ان فی ذالک لآیات لقوم یعقلون“ بلاشبہ اس میں سمجھنے والوں کے لئے نشانیاں ہیں۔ ”ان فی ذالک لآیة لقوم یذکرون“ بلاشبہ اس میں ہوشیار و آگاہ افراد کے لئے نشانیاں ہیں۔ یہاں تفکر و تعقل تذکرہ آگاہی اور یاد دہانی کے دائرے میں ہے۔ یعنی لوگ ان نشانوں اور موجودات کی خلقت پر توجہ کرتے ہوئے غور و فکر کرتے ہیں اور اپنی عقلوں کو کام میں لاتے ہیں اور آگاہ ہوتے ہیں اس کا مطلب یہ نہیں کہ کچھ نہیں جانتے اور آگاہ ہوتے ہیں، بلکہ وہ اور چیزوں کو اپنے ذہن میں لاتے ہیں۔ اس سے معلوم ہوتا ہے کہ ماضی میں پہلے جانتے تھے لیکن فراموش کر چکے ہیں لہذا خداوند عالم فرماتا ہے ان هو الاذکر و قسآن مبین یہ نہیں فرماتا: ان هو الا لتعلیم! قرآن یاد دلانے والا ہے تعلیم دینے والا نہیں پیغمبر بھی معلم نہیں ہیں۔ اور اگر قرآن میں آیا ہے ”وعلمہم الكتاب والحکمة“ (وہ لوگوں کو کتاب و حکمت کی تعلیم دیتے ہیں) تو آیت کریمہ ”ان انت الامذکر“ (آپ صرف یاد دلانے والا اور آگاہ کرنے والا ہے) اس کی وضاحت کرتی ہے ایسا نہیں کہ انسان جاہل و غافل پیدا کیا گیا ہو اور اسے مسئلہ مبدا و معاد کی تعلیم نہ دی گئی ہوتا کہ اس پر اعتقاد پیدا کرے۔ بلکہ انسان فطرتاً خدا شاس ہے ^{لیکن} غلط رسم و رواج کے پردے اس کی فطرت کو چھپا دیتے ہیں اور انسان کو خدا سے منحرف کر دیتے ہیں۔ یہی وجہ ہے کہ پیغمبر اور قرآن اسے یاد دہانی کراتے ہیں اور اس کی فطرت کو بیدار کرتے ہیں۔

.....



آگے کے عماری مہمات



دائیسٹرس گاہِ علومِ اسلامی

ٹی بی ایچ ۱۰ اے جگوال پاکستان 0332-3329235

Distributer

G-9/2، سٹار ۱، لاہور (۱۰000) پاکستان (۱۰000) 051-2662066

